

STEVEN SPIELBERG DIGITAL YIDDISH LIBRARY

NO. 12622

DI IDISHE ERTSYHUNG IN AMERIKE

Chaim Lieberman

•



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

ח. ריעבערמאן:

די אידישע ערציהונג אין אמעריקע

צווייטע געענדערטע אויפלאגע

— פ ו ל —

„דאס פראבלעם פון דער אידישער ערציהונג“

פרייז 20 סענץ

אידישער פערלאג
פיר ליטעראטור
און וויסענשאפט.

MAX N. MAISEL
PUBLISHER



מאקס נ. מייזעל
424 גרענד סטריט,
ניו יארק.

424 GRAND ST.
NEW YORK

1916



מיינונגען פון דער פרעסס

וועגען

ה. ליעבערמאן

„די אידישע ערציהונג אין אמעריקע“

„דאָרט וואו מר. ליעבערמאן שילדערט די מאַנגעל־אָפּטויגקייט פון דער אידישער ערציהונג אין אמעריקע און ווי אַזוי אונזערע קינדער ווערען ענטפּרעמדעט פון אונז דורך דעם אונפערמינדליכען פּראָצעס פון אַמעריקאַניזירונג — דאָרט איז ער אונאיבערטרעפליך.“

יידישעס מאַגעבלאָט, נויאָרק.

„דאָס ביכעל איז אַן אוצר פון טויערע און פאַפּולערע געדאַנקען, וועלכעס דאָרף זיך געפֿינען אין יעדען אידישען הויז, און יעדער פאָטער פון קינדער און יעדע מוטער זאָלען עס לעזען און נאכאַמאל לעזען, דען דאָס זיינען ווירקליך דברים היוצאים מן הלב און אלס אַזעלכע מוזען זיי זיין נכנסים אל הלב — של האומה.“

דער קענעדער אַדלער, מאַנטרעאַל.

„מר. ליעבערמאן'ס ביכעל וועגען דער „אידישער ערציהונג איז אַ צווייגער ביטראָג צו דער פּראָגע פון אידישען חנוך.“

די וואַרהייט, נויאָרק.

„ה. ליעבערמאן האָט דאָס פּראָבלעם פון דער אידישער ערציהונג אַזוי שטאַרק, אַזוי דויטליך און אַזוי מייסטערהאַפּט אונפגעשטעלט ווי עס האָט נאָך קיינער פאַר איהם אין אַמעריקע נישט געמאָן.“

דער אידישער נייסט, נויאָרק.

„יעדער וועמען די פּראָגע פון חנוך איז טויער און ווער עס איז פער־אינטערעסירט מיט איהר מוז דאָס זעהר נוצליך און אויפקלערענד ביכעל לעזען.“

דער קענעדער איד, וויניפּעג.

„דאָס ביכעל איז זעהר סימפּאַטיש און קלאָר געשריבען און האָט אַ גאָר גרויסען ווערט אַויף פאַר אונז אין אייראָפּא אינ'ם קאמפּף פאַר אונזערע שול־פּאַדערונגען.“

דער אידישער ארבייטער, לעמבערג.

„דאָס ביכעל איז אינטערעסאַנט אַויף פאַר דעם לעזער, וועלכער האָט אַן אַנדער אַנזיכט איבער דער אידישער ערציהונג, דורך די געזונדע אַנזיכטען פון דעם מחבר איבער דער ווירקונג פון דעם אונטערריכט אין שפּראַכען, געשיכטע און ליטעראַטור אויפ'ן אידישען קינד.“

לעמבערגער מאַגעבלאָט.

„אין זיין צוגלידערונג פון די פּראָגע פון דער אידישער ערציהונג אין אַמעריקע איז דער שרייבער אונאיבערטרעפליך. זיינע אַרגומענטען זיינען שטאַרק, זיינע ביישפּיעלען זיינען לעבעדיג און זיין שפּראַך איז איבערצייגענד.“

די בראַנקס־האַרלעם פרעסע, נויאָרק.

„דאָס ביכעל איז געשריבען וואַרים, מיט אַן אונגעגרינצטער ליעבע צו אידישקייט.“

די פרייע ארבייטער שטימע, נויאָרק.

ח. ריעבערמאן:

די אידישע ערציהונג אין אמעריקע

צווייטע געענדערטע אויפלאגע

— פ ו ן —

„דאס פראבלעם פון דער אידישער ערציהונג“

אידישער פערלאג
פיר ליטעראטור
און וויסענשאפט.

MAX N. MAISEL
PUBLISHER



מאקס נ. מייזעל
424 גרענד סטריט,
ניו יארק.

424 GRAND ST.
NEW YORK

1916

Copyright by
Max N. Maisel, Publisher, 424 Grand St. N. Y.

1916

פארווארט

די פריינדליכע אויפנאמע וואס די ערשטע אויפלאגע פון
דיזען חבור האט געהאט סיי פון דער פרעסע סיי פון דעם לעזערער
עולם האט ערמוטיגט דיזע צווייטע אויפלאגע. וואס א טאג מעהר
דערפיהלען די אידען פון אמעריקא אלץ שארפער דעם קרויס, וואס
די אידישע ערציהונג, אין איהר איצטיגער פארמע, האט גערבאכט
אין דעם אידישען לעבען אין דיזען לאנד, און עס שפירט זיך אן
ערנסטער פערלאנג אויף אלע זייטען צו אויסבעסערען דעם מצב
פון אידישען חנוך. ביי אזא צייט וועט אפשר דיזער חבור ניט
זיין אויסען פלאץ.

די ערשטע אויפלאגע איז ארויסגעגעבען געווארען דורך דער
פריינדליכקייט פון דער פועלי ציוניסטישער פארטיי און דעם איי-
דישנאציאנאלען ארבייטער פערבאנד. איך דריק זיי היערמיט
אויס מיין טיעפסטען דאנק.

דער מחבר.

אינהאלט:

פארווארט.

דאס פראבלעם פון דער אידישער ערציהונג
אין אמעריקא.

געשיכטע און ליטעראטור אין דער אידישער
ערציהונג.

אידישע ערציהונג און די אידישע שפראכען.
די טהעאריע אין דער פראקטיק.

דאס פראבלעם פון דער אידישער ערציהונג אין אמעריקע.

א האלבען יאָהרהונדערט אידישע ערציהונג האָבען מיר אין דיזען לאַנד, און צו איהר קרעדיט האָט זי א דור, וואָס איז פרעמד פון אידישקייט, ווייט פון דעם אידישען פאָלק, אינטערעסירט זיך ניט מיט זיינע פראַגען, פרעהט זיך ניט מיט זיינע פריידען און קימערט זיך ניט פאר זיינע ליידען.

און מיר שטעהען און קוקען מיט שמערץ אין האַרצען צו, ווי אונזערע קינדער גליטשען זיך אוועק פון אונז, ווערען פון אונז אַבגעריסען, אַבגעשניטען; אין אונזערע רייען ווערט אלץ שוין טערער, ביי אונזערע קולטוראַרבייטען הערען זיך ניט די פרישע, הילכיגע, מונטערע שטימען פון יונגע ארבייטער, אונזערע פעלדער זיינען פערלאָזען, אונזערע וויינגערטנער זיינען וויסט...

און וואָס פאר א גרויסער געווינס וואָלט עס געווען פאר'ן אידישען פאָלק, ווען דער דור וואָס מיר האָבען אויפגעהאָדעוועט דאָ אין אמעריקא, וואָלט געווען אונזערער, א אידישער! וויפיל פרישעם לעבען, וואס פאר א נואַלדיגע כחות ער וואָלט אריינגעטראָגען מיט זיך אין דער אידישער געשיכטע! וואָס פאר אן אונערשעפלייכער קוואַל פון ענערגיע, וואָס פאר אן אונגעהייערע, אונערמעסליכע קראַפט ער וואָלט פאר אונז געוועזען, און גראַד איצט, אין דעם קריטישסטען מאָמענט פון אונזער פאָלק'ס זיין! דער יונגער אידישער דור אין אמעריקא איז פילייכט דער געזונדסטער דור, וואָס מיר האָבען ארויסגעגעבען זייט מיר זיינען אין גלות. אויפגע- וואַקסען אין דער יונגער, ענערגישער, פרייער רעפובליק, שטעלט ער מיט זיך פאר א גאַנץ נייעם אידען: פריש, געזונד, ענערגיש, פריי, אונטערנעמעריש, געבילדעט, און דער עיקר — בעוואוסט

זיינע פון זיין קראפט און זיינע רעכט. אה, ווי טייער ער וואלט
געקענט האסען דעם גלות און ווי מעכטיג וואלט ער געקענט קעמפן
פען געגען איהם ווען מען וואלט איהם גור געבראכט צו זיין אידי-
שען בעוואוסטזיין !

אבער וואס האבען מיר פון זיי ? וויפיעל פון אים רעדען ריי-
בען פערמעגען קומט אן אונז ? וויפיעל פון די אידישע זיהן און
מעכטער, וואס זיינען טהעטיג אין אלע צווייגען פון מענשליכען
וויסען און פארשען, וואס בעפרוכטען די פעלדער פון אלע פערמער
קולטורען, וואס גיבען כחות צו אלע בעוועגונגען און געזעלשאפט-
ליכע טהעטיגקייטען, און בעשאפען צום גרויסען טייל דאס גייסטי-
גע לעבען פון לאנד, וויפיעל פון זיי פערנעהמען זיך מיט א י ד י -
ש ע ן וויסען און דענקען, מיט אידישע פראגען און בעוועגונגען,
מיט אידישער שפראך און ליטעראטור ? ווער פון זיי האט גע-
זאגט עפעס א י ד י ש ווארט ?

און מיר וואונדערען זיך : ערשט איין דור אינגאנצען זיינען
זיי אָנגערוקט פון אונז, און וואס פאר א ווייטקייט עס צושיידט
שוין אונז ! וואס פאר א טיעפער תהום עס ליעגט שוין צווישען
אונז און זיי !

און מיר פרעגען מיט אָנגסט : וואס איז די אורזאכע ? וואו
ליעגט דאָס אומגליק ?

עס פליהט ארום א פליענדיג אין א ליכטיגען גלאז איינגעשלאָ-
סען, זעהט פאר זיך א ברייטע וועלט, רייסט זיך מיט אלע כחות
אויף דער פריי, און בלייבט דאָך איינגעשלאָסען. און עס ברעכט
זיך, די אָרימע פליענדיג, איהר פינטעלע מח, און מאַטערט זיך צו
פערשטעהן, וואָס אייגענטליך שטעהט איהר אין וועג, און בער-
גרייפט עס נישט...

מיר זיינען ניט פיעל קליגער פון דער דאָזיגער פליענדיג פון
איין זייט די אמעריקאנישע שולע, פון דער פאָבליק סקוהל ביו דער
אניווערזיטעט, מיט דאָס שעהנסטע און בעסטע וואָס די גוים
פערמאָגען — אונזער קינד צו ענטפערעדען ; און פון דער אנדערער
זייט דער אָרעמער אידישער חדר, פון דעם פרויוואַטען מלמד ביו
דער תלמוד תורה, מיט אַביסעלע טרוקענע עברי און אַ אינהאַלטס-
לאָזע בר-מצוה דרשה — אונזער קינד צוצוהאַלטען ביי אונז, און
נאָך פרעגען מיר וואָס איז די אורזאָך, וואו ליעגט דאָס אומגליק.

ניכער שיקט זיך צו פרעגן: פארוואס זאלען אונזערע קינדער
 י א בלייבען ביי אונז? פארוואס זאלען זיי נישט אנטלויפען?
 האבען מיר דען מיט עפעס זיי צוגעבונדען צו זיך, צו אונזער פאלק?
 האבען מיר דען עפעס איינגעפלאנצט אין זייערע הערצער, וואס
 עס זאל זיי שווער זיין ארויסצורייסען?

אביסעלע עברי און א „קאנפירמיישאן ספיטש“ — און דאס
 זאל עס זיין די בענדער, וואס זאלען אויף אייביג צובינדען אונז-
 זער קינד צו אונז, און דאס זאל עס זיין יענעם שעהנעם, גרויסעם,
 ערהאבענעם, וואס זאל אונז איינ'יחוס'ן ביי אונזער קינד, אויפ-
 הויבען אונז אין זיינע אויגען איבער אלע אנדערע פעלקער, און עס
 זאל אויסוועהלען אין אונז, און עס זאל אונזערס בלייבען...

און די ערציהונג, — דאס איז דאך אונזער איינציגער כח
 אנטסקעגן דאס מעכטיגע ענטפרעמדערע לעבען, אונזער איינ-
 ציגע בלייזן, און די איז אויך אזוי טעמפ, אזוי אָבגענוצט...
 פארוואס אזוי וועניג פערשמענדניש פאר דיזען וויכטיגסטען
 פראבלעם, פאר דיזער פראגע פון אלע פראגען?!

ווען מיר שמעלען ארויס אונזער חדר און תלמוד תורה, אין
 זייער איצטיגער געשטאלט, צו ווירקען גענען דער השפעה פון דער
 אמעריקאנער שולע, זיינען מיר ווי יענע כינעזער וואס האבען
 געענטפערט דעם שונא'ס הארמאטען מיט קוילען פון זאמר. אונז-
 זער חדר מיט זיין איצטיגען אָרעמען אינהאלט איז נישט בכח צו
 מאכען אונזערע קינדער פיהלען איר ש אנטסקעגן
 די איינפלוסען וואס ארבייטען איהם צו פער'גוי'אישען. דער היגער
 חדר איז אין בעסטען פאל נישט מעהר ווי א שלעכטע נאכקרימע-
 ניש נאך דעם חדר און ת"ת פון דער אלטער וועלט, און איז נישט
 אָננעמאָסטען נישט צו די אמעריקאנער אומשטענדען, נישט צו דעם
 נייסט פון דעם אמעריקאנער אידישען קינד. עס איז איבער זיינע
 כחות צו ערפילען די אויפגאבע וואס ליעגט אויף איהם אין דיזען
 לאנד.

און זיין אויפגאבע איז דא א פיעל, פיעל שווערערע ווי אין
 דער אלטער וועלט. אין דער אלטער וועלט איז דער הויפט פאקטאָר
 אין דער ערציהונג פון דעם אידישען קינד געווען נישט דער חדר,
 נאר די חיים, די גאס, דאס אָרמ. דאס קינד איז געוואָקסען אין
 א אידישער עטמאָספערע, אין א אידישער סביבה, האָט מסע

געאָטעמט מיט אידישע לופט. עס האָט געזעהן אַרום זיך אַ פול, זאָפטיג אידיש לעבען, מיט אַ אידישער שפראַך, מיט אידישע מנהגים, אידישע זיטען, אפילו אַ בעזונדערע אידישע סלידונג. יעדער קעהר, יעדער ריהר פון דעם אידען, יעדע רגע פון דעם אידישען טאָג, איז געווען אייגענאַרטיג, אידיש. פון דרויסענדיגע איינפלוסען איז דאָס אידישע קינד געווען אויסגעשלאָסען. און איז עס יאָ געקומען אין בעריהרונג מיט דער פרעמדער וועלט איז דאָס אידישע לעבען געווען אזוי פיעל טיעפער, אזוי פיעל גייסט־רייכער, אזוי פיעל שעהנער, ערלער און ראָמאַנטישער, אז דאָס פרעמדע לעבען האָט אויף איהם קיין איינדרוק ניט געקענט מאַכען.

ביי אַזאַ מצב האָט דאָס קינד פשוט ניט געקענט אויסוואַקסען עפעס אנדערש ווי אַ איד, פונקט ווי דער עסקימאָס קען ניט, וואוינעדיג אין די פערוואַרפענע ערטער פון דעם צפון, אויסוואַקסען פון דער העלער הויט אַן אייראָפעאישער מענש, מיט אַן אייראָפעאישען שטייגער פון לעבען. עס איז נאָר ניט געווען קיין מוז אַז עס זאָל געהן אין חדר צו לערנען אידישקייט כדי צו זיין אַ איד. עס איז געווען גענוג דער לעבענס־פיהר, וואָס ער האָט געמוזט אויפנעהמען אונבעוואוסטזיניג, לעבענדיג איינגעשלאָסען אין אַ בעזונדערער אייגענאַרטיגער אַטמאָספערע. דאָס לעבען איז געווען די בעסטע שולע. דאָס קינד איז שוין גערומען אין חדר אַ פאַרטיגער איד. דער חדר האָט דאָ געדאַרפט נאָר ממלא זיין דער הויט, דער גאַס, דער סביבה. ער האָט נור געדאַרפט זיין אידישקייט פערטיעפען, אויסברייטען, דער עיקר אָבער איז געשאַפען געוואָרען פון זיך אליין.

דערצו האָט דער חדר זיך ניט געדאַרפט טיילען מיט אַ גוי־אישער שולע, ניט מיט'ן קינד'ס צייט, ניט מיט זיין נשמה. דער חדר האָט דאָס קינד געהאַט פיר זיך אליין, און האָט אין איהם ענטוויקעלט אי דעם אידען אי דעם מענשען. ער האָט ניט געהאַט פאַר זיין אויפגאַבע צו געבען איהם בלוז אידישען וויסען, און וועלטליכען וויסען איבערלאָזען פאַר דער גוי־אישער שולע, אזוי ווי עס איז דער פאַל אין אַמעריקאַ. נור דער חדר האָט געדאַרפט דאָס קינד לערנען די וועלט, אויסבילדען איהם סיי אַלס

איר, סיי אלס מענש, אויף וויפיעל מען האָט דאָס לעצטע דעמאָלט פערשטאַנען. און אזוי איז אַרויסגעקומען אַ אידישער מענש.

דאָ אין אַמעריקא קומט דעם חדר ניט אויס צו ווירקען אונ-טער אַזעלכע גינציגע אומשטענדען. קיין אידישע היים, אין אמת'ן זין פון וואָרט, איז דאָ ניטאָ. דער אידישער כלל איז דאָ אינגאַנצען בעהערשט פון דעם שטרעבען זיך צו אַמעריקאַני-זירען, — אַ שטרעבען וואָס שניידט זיך טיעף אַרײַן אין די גרע-נעצען פון פשוט'ער אַסימילאַציע. די אידישע שפראַך, די אי-דישע מנהגים, אידישע זיטען, אפילו די אידישע ימים טובים, אַלץ ווערט דאָ פערטריבען, מען שינדט אונערבאַרמליך פון זיך די אידישע הויט אַרונטער און מען לאָזט זיך בעוואַקסען מיט אַן אַמעריקאַנער שאַלעכץ. אַזא סביבה איז מסוגל נור צו פער'סמ'ען דאָס קינד. דער חדר אַלזאָ שטעהט דאָ גאַנץ אַליין. און ניט נור האָט ער ניט די הילף פון דעם קינד'ס היים, פון זיין סביבה, נור פערקעהרט, ער דאַרף נאָך ווירקען געגען זייער שעדליכען איינ-פלוס.

און ווען נור דאָס אַליין וואָלט געווען דער אונטערשייד אין דער לאַגע פון דעם חדר דאָ און אין דער אַלטער וועלט, וואָלט שוין אויך דער היגער חדר געדאַרפט אַוועקגעשטעלט ווערען אויף אַ ברייטער'ן יסוד, אַריינגעהמען אין זיין פראָגראַם אויך אַזעלכע למודים, וואָס זאָלען דעם קינד מעהר געבען, וואָס זאָלען זיין מעהר אנציהענד פאַר זיין גייסט, ווי אַן אונפערשטענדליכע ביסעל עברי ; ער וואָלט דעם קינד געדאַרפט געבען אַזעלכס, וואָס קען זיך בער סערגאַנעהמען ביי איהם, וואָס קען טיעפער אַריינדרינגען אין זיין צאָרטער נשמה און געזינדערע וואָרצלען דאָרט שלאָגען.

ווען נור דאָס אַליין — אָבער דער עיקר איז דאָך ניט דאָס וואָס אונזער חדר גיט גיט אונזער קינד, נאָר דאָס, וואָס די אַמעריקאַנער שולע גיט איהם יאָ. אַט דאָ איז דער שווערפונקט פון דעם גאַנצען פראָבלעם, און גראד געגען דעם איז אונזער סיסטעם פון ערציהונג אַם מעהרסטען מאַכטלאָז.

עס האָט זיך ביי אונז אַיינגעבירגערט די מיינונג, אַז ווייל מען לערנט ניט אין די אַמעריקאַנער שולען די קריסטליכע אמונה שטעהט דאָ קיין סכנה ניט פאַר דער אידישקייט פון אונזערע

קינדער. דאָס איז אַ משונח'דיגער געדאַנק, וואָס ווייזט נאָר ווי
וועניג מען פערשטעהט ביי אונז וואָס עס חייסט באמת ערציוחונג.
און אויב עס איז באמת דאָ אַ סכנה פאַר דעם קיום פון אַמערי-
קאַנער יודענטום איז עס אַט דיזע מיינונג.

ס'איז אמת, אַז קריסטענטום ווערט דירעקט נישט געלערנט
אין די אַמעריקאַנער שולען, אָבער די אַמעריקאַנער שולע איז
דורך דעם נישט וועניגער אַ קריסטליכע אינסטיטוציאָן. „זיי“ האָבן
בען זי פאַר „זיך“ געמאַכט, און זי איז בערעכענט זייערע, נישט
אונזערע, נייסטיגע בעדערפנישען צו בעפרידיגען. דער נייסט איז
אַ קריסטליכער, די לעהררייכלעך וואָס ווערען אין דער אַמעריקאַ-
נער שולע געברויכט זיינען דאָך פון קריסטען פערפאַסט, און זייער
אינהאַלט איז דאָך פון דער נוי'אישער וועלט גענומען, און די פער-
פאַסער קריכען האָבן נישט אַרויס פון זייער הויט צו ווערען עטוואָס
וואָס איז נישט קריסט און נישט איר, כדי אָבצוהיטען די גאַנצקייט
פון די אידישע קינדער. און פון דער ערשטער רגע וואָס אונזער
קינד קומט אַריין אין שולע הויבט עס אָן אונבעמערקט איינצו-
זאָפּען קריסטליכע אידעען און בעגריפען, וועלכע וועבען זיך איין
מיט טויענדע אונזיכטיגע פערדים אין דער יוגניקער נשמה, וואָסען
זיך צוזאַמען מיט'ן קינד'ס הערצעלע, געשטאַלטען אויס זיין כאַ-
ראַקטער, לעגען זייער שטעמפּעל אויף זיין פערזענליכקייט, קנעטען
אויס זיין נייסט, שמעלצען איבער זיין זעל אין זייער טיגעל. דורך
קריסטליכע השגות הויבט דאָס קינד אָן די וועלט אויפצונעהמען,
מיט זייערע אידעען ווערט עס רייפער און רייפער און אונטער
דעם איינפלוס פון זייערע סימפּאַטהיען און אַנטיפּאַטהיען גרייכט
עס צו צייטיגקייט, און ביסלעכווייז, ביסלעכווייז נישט זיך דאָס
קינד נייסטיג אינגאַנצען צוזאַמען מיט דער קריסטליכער וועלט,
קוקט אויף אַלץ דורך קריסטליכע ברילען, זעהט די וועלט ווי די
קריסטען זעהען זי, אַלץ דריקט זיך ביי איהם אויס אין קריסטליכע
פאַרמען, מיט איין וואָרט, עס ווערט אַ פאַלשטענדיגער קריסטלי-
כער מענש, פון אידען אויף אייביג פערשניטען, און נישט האָבן
בענדיג געלערנט די קריסטליכע רעלי-
גיאָן.

אַט דאָס איז וויכטיג מיר זאָלען פערשטעהען.
און עס קען גאָר אנדערש נישט זיין.

ווארום אין דעם גאנצען אויסבילדונגס פראצעס פון אונזער קינד, דורך דער גאנצער צייט פון זיין „ווערען“, איז עס גייסטיג איינגעשלאסען אין דער קריסטליכער, אין דער נוי'אישער וועלט. פון דעם א"ב ביז דער „דינרי“ וויקט זיך עס רס אין נוי'אישקייט, זעהט עס און הערט נור פון אלץ וואס איז זייערס, פון אלץ וואס איז ניט אידיש. אלץ וואס ווערט איהם געגעבען זיין כאראקטער אויסצובילדען און אויסצושלייפען, די אלע מענשען וועלכע ער בע-געגענט אין זיינע ביכער, די אלע איבערלעבונגען וואס רענען זיין הארץ, די אלע לעבענס-שילדערונגען וואס ווערען פאר זיין אויג דורכגעפיהרט, די אידעאלען מיט וועלכע ער ווערט געווארמט, — סיי עס בלאנדזשעט נאך אין די פאנטאסטישע וועלטען פון די „פעריריטיילס“, סיי עס גריבעלט זיך שוין אין דער געשיכטע פון דער ענגלישער אָדער אנדערער ליטעראטור — מיט איין וואָרט, אלץ דורך וואס אונזער קינד דערקענט די וועלט, דורך וואס עס בילדעט זיך אויס דער מענש אין איהם, איז גענומען פון פרעמדע וועלטען, איז פון זייער ברונען געשעפט. מ י ר זיינען דערביי ניטא, קיין אידישע מענשען, קיין אידיש לעבען געפינט עס ניט אין די דאָזיגע ביכלעך, מיר ווערען פערדרענגט, ווי א נוצלאָזע זאך אין א ווינקעל פעררוקט. און עס „ווערט“ אונזער קינד און עס וואקסט אויס, און עס בעקענט זיך מיט דער גרויסער ברייטער וועלט, מיט אלץ און מיט אלעמען, און אונז קען עס ניט, און פון אונז ווייס עס ניט.

מען פרעדינט ניט קיין קריסטענטום אין די אמעריקאנער שולען; געוויס. פרעגט אָבער איין קינד אונזערס צי האָט עס ניט געלעזען די „פילגרימס פראָגראַם“ — שיער ניט א צווייטע קריסט-ליכע ביבעל? צי לאָבט זיך עס ניט פון קליינווייז אויף מיט „קע-ניג אַרטהור און די ריטער פון רונדען טיש“ — א קייט פון וואונ-דערשעהנע, טיעף רעליגיעזע לעגענדען וועגען דעם פערשוואונדע-נעם בעכער, וואס יעזוס האָט פון איהם ביים לעצטען אבענדמאל-צייט געטרונקען? פרעגט אייער הייסקוהל אינגעל אָדער מיידעל, צי האָבען זיי ניט גע'חזר'ט אויף אויסוועניג און פערפאסונגען און פירושים געשריבען וועגען די „וויזשאַן אָו סער לאַנפאל“ — אן אנדער לעגענדע פון זעלבען מין; פרעגט אייער קאלעדזש זוהן אָדער מאַכטער צי האָבען זיי ניט געלערנט, אַלס מוסטער פון קלאַ-

סישע ליטעראטור, בראונינגס „שאל“, וואו דוד גיסט זיך אויס אין קריסטליכער השתפכות הנפש — דוד המלך א קריסט! — פרעגט זיי צי האָבען זיי ניט געלעזען... אָבער דאָ וואָלט נויטיג געווען אויסצורעכענען כמעט די גאנצע ענגלישע ליטעראטור, וואָס צייכענט זיך אויס מיט איהר טיעפען רעליגיעזען כאַראַקטער.

אויב ניט קריסטענטום, וואָס פאַר אַן אַנדער נאָמען וועט איהר עס געבען?

אמת, דאָס איז ניט אמונה דירעקט, עס איז ליטעראטור, און מען קען גאָר ניט האָבען געגען דעם וואָס מען לערנט עס. אָבער וואָס ווייס דאָס קינד צו אונטערשיידען? דאָס קינד גארט נאָך גייסטיגע שפייז, עס זוכט מיט עפעס צו זעטיגען זיין נשמה, און דאָ קומט דער קריסטליכער פאָעט, פאָנגט עס אין דעם צויבערנעץ פון זיין דיכטונג, רעגט זיין האַרץ מיט הייליגער בעגייסטערונג, מאַכט עס ענטציקען איבער די קריסטליכע שעהנקייטען, פילט עס אָן מיט ליכע און יראת הכבוד פאַר די קריסטליכע הייליגטימער — און, וואו זאָל דאָס קינד נעהמען דעם מאָראַלישען כח זיך צו וועהרען?

און מיר טרייסטען זיך: מען לערנט ניט אין די אַמעריקאנישע שולען דעם קריסטליכען גלויבען...

און עס איז ניט אזוי די התקרבות צום קריסטענטום אַלס רעליגיאָן, ווי די פערפערעמדקייט פון און, די פעררגוי'אישונג פון אונזער קינד בכלל. וואָס פאַר אַ גייסטיגע פערוואַנדטשאַפט קען זיין צווישען אונז און אונזער קינד ווען יאָהרען לאַנג, דורך דער גאנצער צייט פון זיין ערציהונג, ווערט זיין געדאַנק גע-האַלטען קאָנצענטרירט נור אויף אַלץ וואָס איז גוי'איש, זיין גייסט ווערט געשפייזט מיט פרעמדס, און עס איז אינגאנצען אויסגעטהאָן פון אידישקייט, פון דער אידישער וועלט און דעם אידישען לעבן? עס איז זוי אַ גליעד אין קערפער, פון וועלכען די בלוט-צירקולאַציאָן ווערט קינסטליך אָבגעהאַלטען, וואָס מוז סוף כל סוף אָבשטאַרבען, אָבדאַרען.

און טרינקען מיר דעם גיפטיגען בעכער, לאָמיר איהם אויס-טרינקען אינגאנצען און לאָמיר דעם שרעקליכען אמת דערוואַגען ביז'ן סוף: די קריסטליכע וועלט האָט אונז פיינד, און קריעגט

אונזער קינד א קריסטליכע ערציהונג מוז עס אונז
אויך פיינדר האבען!

דער מענש איז וואס ער עסט—זאגט א דייטשיש שפריכווארט.
אָט דערפאר ווייכען עס אונזערע קינדער אוועק פון אונז און
אלץ וואָס איז איריש איז זיי דערווידער. אָט דערפאר קלאָגען
מיר עס וואָס די אירישע אינטעליגענץ געהט פון אונז אוועק...

און דאָס זיינען נור אייניגע מאָמענטען פון דער ערציהונג
פון אונזער קינד. ווער קען דען ארויסבריינגען אינגאנצען יענעם
נוואַלדיגען פראָצעס פון פערפרעמדקייט, וואָס קומט פאַר אין
אונזער קינד יעדען מאָמענט, יעדע רגע פון זיין לעבען, און פילט
אויס די ווייטסטע, די טיעפסטע קעמערלעך פון זיין נשמה? אָבער
דאָס ביסעל וואָס איז געוואָנט געוואָרען דאָ איז דאָך גענוג כדי
זיך צו איבערצייגען געגען וואָס פאַר אַ מעכטיגע כחות מיר האָבען
צו שטרייטען.

און וואָס טהוען מיר צו ווירקען געגען אָט דיזע מעכטיגע
איינפלוסען? וואָס טהוען מיר אין קאמפף פאַר אונזער קינד? מיט
וואָס ווילען מיר עס ראטעווען פון גוי'אישע הענט?

מיר שיקען עס אין חדר אָדער אין ת"ת און לערנען עס אַבי-
סעלע עברי. זאָל עס כאָטש דאוונען קענען...

ניטאָ מעהר דער אידעאָל פון דעם אירישען חדר פון אַמאָל —
ארויסצוגעבען גרויסע אידען, אידען לומדים, בני תורה, רבנים און
גאונים, ריעזיגע גייסטער וואָס זאָלען זיין די ליכטער פון גלות,
און דער עיקר ארויסצוגעבען פרומע, אויפריכטיגע, אונמיטעלבאַרע,
שטאַנדהאַפטיגע אידען, אידען גאָנץ מיט זייער פאָלק און גאָנץ
מיט זייער גאָט. ניטאָ מעהר אָט דיזער גרויסאַרטיגער אידעאָל.
איינגעשרומפען איז ער ביי אונז געוואָרען אין דעם אָרעמען, ניש-
טיגען, מיזעראַבלען שטרעבען—אויסצולערנען אונזער קינד כּאָטש
אַ ביסעל עברי, זאָל עס כאָטש קענען דאוונען, אויב ס'וועט זיך
איהם אַמאָל פערגלויסטען...

קען דאָס אַבראַטעווען אונזער יונגען דור? איז דאָס ניט
געשטורמט אַ פעסטונג מיט קוילען פון זאַמד?

דאַרף אונזער חדר ניט געשטעלט ווערען אויף אַ ברייטערן
יסוד?

געשיכטע און ליטעראטור אין דער אידישער ערציהונג

וואָס זשע זאָלען זיין יענע ברייטערע יסודות, אויף וועלכע
אונזער ערציהונג זאָל געשטעלט ווערען?

דער חדר און די תלמוד תורה בענוגענען זיך מיט רעליגיעזען
אונטערריכט. זיי גרייטען צו דאָס קינד נור צו קענען אָבקומען זיין
חוב צו גאָט. און די גאנצע אויסבילדונג פון דעם קינד'ס כאַראַקט
סער לאָזען זיי איבער פאַר דער אַמעריקאַנער שולע. און אז די
אַמעריקאַנער שולע מאַכט פון אונזער קינד אַ קריסט האָבען מיר
שוין געזעהן. וואָס זשע איז דער סך-הכל?

דער סך-הכל איז — אַ מענש, וואָס אין אַלץ איז ער אַ גוי,
נור אין זיין גלויבען ווילען מיר זאָל ער זיין אַ איד.

קען נאָך זיין אַ גרעסערע סתירה? איז נאָך מעגליך אַ שאַר-
פערער ווידערשפרוך? איז דען ניט קלאָר, אז ווי באַלד אין זיין
כאַראַקטער איז אונזער קינד אַ קריסט, במילא פאַסט עס זיך בעסער
אריין אין דער קריסטליכער רעליגיע?

אָט פון דאָנען נעהמט זיך עס די שמד-מגפה, וואָס בושעוועט
היינט אַזוי מורא'דיג אין דער גאנצער אידישער וועלט, און די
געמישטע חתונה וואָס מאַכט אָן אַזא חורבן אין אונזער לעבען.
אָט דאָס דערקלעהרט וואָרום אַזוי פיעל אידישע קינדער קענען
מיט אַזא לייכטען האַרצען זיך אַוועקרייסען פון אונז און אַוועק-
געהן וואוהין עס ציהט זיי דער שטראָם.

עס איז דעריבער קלאָר, אז אויב מיר ווילען אז אונזער קינד
זאָל בלייבען אַ איד דאַרפֿען מיר אויסבילדען זיין כאַראַקטער,
דאַרפֿען מיר אויסגעשטאַלטען זיין גייסטיגע צורה, דאַרפֿען מיר

איהם געבען א פרייטע גאנצע אידישע
ערציהונג.

מיר טארען זיך ניט בענוגענען בלויז מיט רעליגיעזען אונז-
טעריכט, וואָס אין אמעריקע דריקט עס זיך ס'רוב אויס, ניט
אין אַ מיעפען בעוואוסטזיין וועגען דער מאָראַלישער הויף פון דער
אידישער רעליגיאָן, נאר אין אַביסעלע עברי קענען, אָהן יעדער
עכטקייט, אָהן דער מינדעסטער אויפריכטיגקייט. מיר דארפען אונז-
זערע קינדער לערנען אויף אַזעלכע למודים וואָס זאָלען אויסבא-
לאַנסירען די ענטפּרעמדערע למודים, וואָס די אמעריקאנישע שולע
ניט זיי. זאָלען זיי וויסען וועגען אונז אַזוי פיעל ווי וועגען די נויט
און בלייבען וועלען זיי אונזערע. דען בלוט זיינען זיי דאָך פון
אונזער בלוט און פלייש זיינען זיי דאָך פון אונזער פלייש.

עס לערנען צום ביישפּיעל, אונזערע קינדער אין די אמערי-
קאנער שולען געשיכטע. זיי לערנען די גריכישע געשיכטע, די
רוימישע געשיכטע, די געשיכטע פון אייראָפּא'ס אויפשטאנדען.
דוכט זיך, אז מיר האָבען אויך אַ שטיקעל שייכות דערמיט. מיט
די גריכען און רוימער האָבען מיר דוכט זיך געהאט עפעס „רייכונג-
גען“, און צום אויפבויען פון אייראָפּא און פון יעדען אייראָפּעא-
ישען פאָלק, זאָגט מען, האָבען מיר אויך צוגעלעגט אַ פינגער. פאַר-
האָן אפילו אַזעלכע וואָס זאָגען, אז ווען ניט מיר וואָלט אייראָפּא
ניט געווען דאָס וואָס זי איז.

נעהמט זיך אָבער די מיה און בלעטערט דורך די געשיכטע-
ביכלעך, וואָס אונזערע קינדער לערנען, צי געפינט איהר דאָרטען
עפעס ווענען אידען? צי ווערט דאָרט כאַטש אַזוי פיעל ווי דער-
מאָהנט דער אידישער נאָמען? צי ווערט וועלכע עס איז וויכטיג-
קייט אונז צוגעשריבען, וועלכע עס איז בעדייטונג אונז צוגעגעבען?
גאָר נישט, גלייך ווי מיר וואָלטען גאָר אויף דער וועלט ניט
געווען, אָדער גלייך ווי אונזער זיין איז סיי ווי ניט מעלה און ניט
מוריד.

אָט אין אזא נייסט ווערט די געשיכטע געלערנט צו אונזערע
קינדער אין די אמעריקאנישע שולען.

וואָס זשע פאַר אַ מיינונג, פרעגט זיך, קען האָבען וועגען אונז
אונזער קינד ווען פאַר זיין אויג ווערען דורכגעפיהרט אלע וויכ-
טיגע פעלסער פון דער וועלט, עס ווערט איהם געוויזען דער גאנצער

אויפשוואונג פון דער מאָדערנער ציוויליזאַציע, און אונז געפינט
עס דאָרט נישט, אָדער עס געפינט אונז ערגעץ אין אַ ווינקעל פֿער-
רוקט, אויסגעשפּיעלטע, נוצלאָזע ?

איז דאָס אַליין נישט גענוג צו טויטען אונז אין האַרצען פון
אונזער קינד ?

און דאָס וואָס ווערט שוין יאָ וועגען אונז נעזאָגט אין זייער
גייסט פון געשיכטע לערנען איז אויך נישט מסוגל אונזער קינד
פון אונז צו דערווייטערען איידער עס מקרב צו זיין.

עס ווערט ביי זיי צום ביישפּיעל געלערנט, אז פון דריי עלע-
מענטען בעשטעהט די היינטיגע ציוויליזאַציע : פון דעם גריכישען,
טומאַנישען און אידישען. די גריכען האָבען געגעבען דער וועלט
אַ זין פאַר שעהנקייט ; די טומאַנער — דאָס געפיהל פאַר פריי-
הייט, און די אידען — דאָס קריסטענטום.

וואָס זאָל דאָס הייסען פאַר'ן אידישען קינד ? פשוט, אז
אויב עס האָט מיט עפעס צו שטאָלצירען איז עס — קריסטענטום.
דאָס יודענטום אין זיך אַליין האָט קיין בעדייטונג נישט. עס
איז נישט ווערטה מען זאָל זיך דערמיט אָנגעבען אן און פיר זיך.
עס איז אויסגעשפּיעלט צוזאַמען מיט זיינע טרעגער, דאָס אידישע
פאָלק. זיין איינציגע בעדייטונג איז נאָר, וואָס דאָס קריסטענטום
האָט זיך פון איהם אָנגעצווינגט.

און שטעלט זיך פאַר, אז אַזוי געוועהנט זיך
דאָך איין אונזער קינד צו דענקען !
אונזער קינד אַזוי צו דענקען !

און לערנענדיג די וועלט־געשיכטע אַזוי דורכאויס אין זייער
גייסט געמייטשט, הויבט אָן אונזער קינד צו פּעראייניגען ביי זיך
אין געדאַנק אַלץ וואָס איז וויכטיג און גרויס און פאַרטגעשריטען —
מיט די קריסטען, און אַלץ וואָס איז נישטיג, אָנגעשטאַנען און
אָנגעלעבט — מיט די אידען. די קריסטען זיינען די סמעטענע
פון דער מענשהייט און די אידען — דער אָבפאַל. אין בעסטען
פאַל אַראָנגעקומענע אַריסטאָקראַטען, וואָס לעבען נור אין זכות פון
זייער אַמאָליגען, לאַנג פּערגאַנגענעם גלאַנץ.

נאָך אַזאַ תורה, צו וועמען דאָרף אונזער קינד געהערען ?
דער ענטפּער זיינען יענע העסליכע בעשעפּענישען אין אונז-
ער לעבען, די לעבשאַכער פון דער רוסישער קולטור, אָנהענגער

פון דער פוילישער קולטור, פערעהרער פון דער דייטשער קולטור
און — פערביסענע געגנער פון דער אידישער קולטור.

נון, זאגט דאָ ניט אונטער דער שכל הישר, אז אביסעלע
עברי און קדיש זאָגען קען דאָ אַ קנאַפען בעטרעף האָבען ? בעט
זיך דאָ ניט פון זיך אליין, אז אַנטקעגען זייער געשיכטע זאָלען מיר
מיט אונזער געשיכטע אַרויס ? פאַרוואָס זאָלען מיר ניט פאַנאַט-
דערוויקלען אונזער געשיכטע פאַר אונזערע קינדער און הייסען זיי
דאָרט לעזען און נערעם אמת, דעם אמת ? פאַרוואָס
זאָלען מיר דערלאָזען, אז פאַר אונזערע אייגענע קינדער זאָלען
מיר ערשיינען אין אַזאַ נישטיגער, אין אַזאַ בעלידיגענדער ראָלע ?
למאי זאָלען מיר זיך לאָזען פערדרענגען אין הינטערנרונד, וואָרום
זאָלען מיר ליגען אונטער'ן באַנק ?

הערען מיר זיך צו צו אונזער געשיכטע מאַכט זי אונז אונגע-
פעהר אַזעלכע קאָמפלימענטען :

„וועגען דער עפאָכע פון אָנהויב עלפטען ביז'ן אָנהויב דריי-
צעהנטען יאָרהונדערט לאָזט זיך זאָגען, אז אלעם שעהנעם, הוי-
כעס און בעפרייענדעס, וואָס ליגעט אין דער אויסבילדונג פון דעם
מענשליכען גייסט איז אין יענער עפאָכע געפאלעגט און געשאַפען
געוואָרען פון אידישע דענקער. אויפ'ן אלגעמיינעם קולטור-לייטער
זיינען די אידען געשטאַנען די ערשטע, נאָך זיי די מחמדאנער, און
צולעצט — די קריסטען, אויב דיזע האָבען איבערהויפט פערנר-
מען וועלכען עס איז שטאַפּעל“ (גרעץ).

דאָס איז אַ מאָמענט אַרויסגעכאַפט כלאחר יד פון דער איי-
דישער געשיכטע, איינער פון פיעלע, און אסור אויב ס'איז דאָ וואָס
זיך דערמיט צו שעהמען פאַר אונזערע קינדער.

און אויב אַזעלכעס איז דאָ וועגען אונז צו זאָגען און
די גוים, אין זייער געשיכטע לערנען, זאָגען עס ניט — דאָן פּעל-
שען זיי פשוט די געשיכטע, זיי פעלשען זי בכיוון אונז צו
דעגראַדירען, צו מאַכען צו קליין-געלד אונזער ווערטא און צו נישט
אונזער בעדייטונג.

לערנען אונזערע קינדער די געשיכטע פון די קרייץ-פאַהרער,
צום ביישפּיעל, אין זייער, דער גו'אישער בעלייכטונג, דאָן איז
כאָטש נעהם און שפּרינג קרוש ! אַ קלייניגקייט, די קרושה, דער
רעליגיעזער עקסטרעם צו וועלכען די קריסטליכע וועלט האָט, זיי

איין טאג, זיך דערהויבען! ענדער האבען דאך די וויענען פער-
לאזען און שוועס אין הייליגען קריעג, דעם געטליכען ספר פון די
הענד פון די אונגלויביגע סארצענער ארויסצוראטעווען. און רעדט
אונזער סינר ווענען דיוער צייט, ווערט עס דורכגעדונגען מיט א
הייליגען יראת הכבוד און א טיעפער הכנעה פאר די קריסטען,
וועלכע זיינען געווען פעהיג זיך צו דערהויבען צו אזא גרויס, צו
אזא הויכער רעליגיעזער בעגייסטערונג, צו אזא טיעפער ענטציקונג
פון הייליגען גלויבען.

און עס ווייס ניט אונזער סינר, אז יעדער-קרייץ-פאָהרער האָט
עס געהאלטען פאר א מצוה, צוזאמען מיט'ן קרייץ-צייכען אויף
זיינע קליידער, צו טראָגען אויף א פלעק פון אידיש בלוט; און עס
ווייס נישט אונזער סינר, אז אידישע פרויען און טעכטער האָבען
זיך שטיינער אויף די העלזער געהאנגען און אין וואסער אריין זיך
געוואָרפען כדי ניט אריינצופאלען אין די הענד פון דיוע הייליגע
גאָט'ס קריעגער; און אונזער סינר האָט קיין אהנונג ניט פון די
דרייצעהן הונדערט אידען, וואָס האָבען זיך איינער דעם צווייטען
אויסגעקוילעט, כדי ניט אריינצופאלען צו די קרייץ-פאָהרער, נאָכ-
דעם ווי זייער קריסטליכער בעשיצער האָט זיי געמיינ פערראטען;
און עס ווייס ניט אונזער סינר, אז הונדערטע און הונדערטע איד-
שע קהלות זיינען חרוב ונחרב געוואָרען דורך די הענד, וואָס
האָבען דעם הייליגען צלם אין הייליגען קריעג געטראָגען.

איז דען ניט די פיעל-פערשריענע „הייליגקייט“ פון דער קרייץ-
צוג בעוועגונג ניט מעהר ווי א בלאַס, א טויט וואָרט אין אנגעזיכט
פון דעם אַקט פון יענעם אידען, וועלכער האָט ניט געקענט אויס-
שטעהן די פייניגונגען פון די קרייץ-פאָהרער און האָט זיך מיט
זיינע טעכטער גע'שמד'ט, אָבער אויס חרטה האָט ער געקוילעט
זיינע סינדער, אונטערגעצונדען די שוהל און זיך אליין אריינגע-
וואָרפען אין די פלאַמען, וואָס האָבען פערצעהרט דאָס הייליגע הויז?

און איז דען ניט די קרייץ-צוג בעוועגונג גיכער די שאַנדע, און
ניט דער שטאָלץ פון קריסטענטום, ווען זי האָט געבראַכט דערצו,
אז א פאָטער האָט בפני כל עם ועדה זיין זוהן געקוילעט, און דער
זוהן אליין האָט אויפ'ן טאַטענס ברכה אמן געענטפערט, און אלע
פערזאָמעלטע האָבען זיך דערויף מיט „שמע ישראל“ אין וואַסער
געוואָרפען, כדי ניט אריינצופאלען אין די הענד פון די הייליגע

ברידער ? איז ניט די נאכציע קדושה פון דער קרייזצוג בעוועגונג
א נעלעכטער נענען דיזען מאָרטירערטום ?

אָבער פון דיזע פאָקטען, פון דער בעלייכטונג אויף דער
קרייזצוג בעוועגונג, ווייסט ניט אונזער קינד. מיר לערנען עס איהם
ניט, און זיי וועלען עס דאָך פערשוויינען, ווייל קיינער וועט
זיך דאָך אליין אין פנים ניט שפיינען.

און זוי מיט דער קרייזצוג בעוועגונג, אזוי איז מיט פיעל,
פיעל געשעהענישען אין דער וועלט־געשיכטע, אזוי איז מיט דער
גאנצער אויפפאסונג פון דער געשיכטע.

יא, ווען מיר וואָלטען אונזער קינד אונזער געשיכטע געלערנט
און ניט נור די וואָס איז ענטהאַלטען אין תנ"ך, נור פאר דער גאנצער
צער לאנגער צייט ביז היינטיגען טאָג, וואָלטען מיר ביי איהם אין
א גאנצן אנדער ליכט ערשיינען, און זיי, די גוים, וואָלטען אויך אין
אן אנדער ליכט ערשיינען. דאָרט וואָלט אונזער קינד איינגעזעהן,
אז עס איז לנמרי ניטאָ וואָס זיך מיט אונז צו שעהמען און מיט
די קריסטען זיך איבערנעהמען. און דער עיקר, אז מיר זיינען נאָך
ווייט ניט אויסגעשפיעלט, מיר פיהרען נאָך א נאציאָנאלען לעבען,
און קעמפפען נאָך העפטיג פאר אונזער לעבען אלס נאציאָן.

ווען אונזער חדר און תלמוד־תורה זיינען אויסשליסליך רע-
ליגיעזע חנוך־אנשטאלטען האָט מען דאָך געמעגט ערוואַרטען, אז
כאָטש א רעליגיעזען אונטערריכט זאָלען זיי געבען א טיכטיגען,
א גרינטליכען, א ממשות'דיגען. מען האָט דאָך געמעגט ערוואַרטען,
אז נאָכ'ן אַרויסגעהן פון חדר און תלמוד־תורה זאָל אונזער קינד
האָבען כאָטש וועלכען עס איז העכערן בעגריף וועגען אידישקייט,
כאָטש וועלכע עס איז פערשטענדניש פאר'ן ברייטען אומפאס פון
דער אידישער אמונה, כאָטש וועלכע עס איז בעקאנטשאפט מיט
דעם גאנצן פון איהר ענטוויקלונג, מיט די פערשיידענע שטרעמונג-
נען אין איהר, און מיט די וואונדערליכע ריעזען־פערזענליכקייטען,
וואָס האָבען זי אויסגעשטאלט.

אָבער וואָס ווייסען אונזערע קינדער, נאָך יאָהרען פון רעלי-
גיעזען אונטערריכט, וועגען דער אידישער רעליגיעזן אלס גרויסע
וועלט־אנשוואונג, אלס יסוד פון אייביגע אמת', אלס גרונד פון
יעדער מענשליכער מאָראַל, אלס סוואל פון אזוי פיעל שעהנעם
און גרויסעס אין דער מאָדערנער ציוויליזאציע ? וואָס איז זיי

בעקאנט, נאך יאָהרען פון רעליגיעזען קנעלען, וועגען די פרושים און צדוקים, וועגען די קראימער, וועגען דער קבלה, וועגען חסידים א. ז. וו. און וו.? וואָס ווייסען זיי פון דעם רמב"ם, פון ר' ישראל בעל-שם טוב, פון דעם ווילנער גאון?

ווייט זיינען זיי פון דעם ווי דער הימעל איז פון דער ערד, נאָקעט זיינען זיי דערפון ווי די מאַמע האָט זיי געהאַט — ווייט זיי לערנען קיין אידישע געשיכטע ניט. אָבער וואָס פאַר אַ גליקליכערע מערכה האָט דערפאַר דאָס קריסטענטום ביי אונזערע קינדער! פון דעם ערשטען מאָמענט וואָס דאָס קריסטענטום טרעט-אויף אויף דער סצענע פאָלגט איהם אונזער. קינד נאָך פוס-טריט ביז צו אונזערע אייגענע טעג, ווייסט אלע שטופען פון זיין שטייגען, קען אוועקשטעלען דעם פינגער אויף יעדער אָבצווייגונג זיינער, ווייסט צו פערטייטשען וואָס איז קאָ-טאָליציזם, וואָס איז פראָטעסטאַנטים, וואָס איז יוניטאַריאַניזם. עס ווייסט אייך צו דערצעהלען ווען און ווי אזוי אלע שטרעמונגען און בעוועגונגען אין קריסטענטום זיינען אַרויסגעוואַקסען און אין וואָס זיי אונטערשיידען זיך; עס איז בעהאַווענט אין אלע גרויסע מחלוקות'ן און חלוקי-דעות צווישען די גדולים פון דער קירכע, אין אלע קעמפפּען צווישען קירכע און שמאַט; עס ווייסט וואָס עס איז געווען דער אויפּטאָה פון דזשאָהן ווייקליף, און די פערדינסטען פון לוטהער און די עוברא פון קאלווין, און זווינגלי און הוס און לאַיאַלאַ — און פון וועמען ניט?

און ניט דורך רעליגיעזען אונטערריכט — מען לערנט דאָך ניט קיין רעליגיאָן אין די אַמעריקאַנער שולען! — נור דורך געשיכטע לערנען.

מיר אָבער לערנען אונזער געשיכטע ניט...

און ניט נור וואָלט גרויס געווען די בעדייטונג פון אונזער געשיכטע פאַר אונזערע קינדער אַלס געגענטיפט צו דער נוי'אישער געשיכטע, נאָר אויך, און דער עיקר, אַלס ערציהונגס-מיטעל אין זיך אליין. וואָרום וואו איז גאָר דער מוח וואָס זאָל אימשיטאָנדר זיין אַרומצובאַפען אין איהר גאַנצער גרויס יענע גוואַלדיגע השפּעה, וואָס אונזער געשיכטע איז בכח אויסצואיבען אויף די וואָס וואַנדלען דורך איהרע בלעטער? האָט דען אַ שיער איהר רייכקייט, איהר גרויסקייט? קען נאָך זיין עפעס אַנציהענדער, עפס פאַקענדער

פאר א קינדערשער נשמה, פאר א יונג, ווייך הערצעלע? אלץ וואָס די פאנטאזיע קען נור בעשאפען, אלץ וואָס קען נור זיין ערהאבען, נאָבעל, פאטהעטיש און טראגיש, אלץ וואָס איז נור מענשליך־ריה־רענר, איז דאָך פון דער פולער האַנד אָנגעוואָרפֿען איבער'ן גאנצען וועג פון אונזער לאַנגען מאַרש דורך די דורות. און ווען אונזער קינד וואָלט דאָס אלעס איבערגעלעבט, ווען דאָס אלץ וואָלט דורכ־געגאנגען דורך זיין מוח, וואָס פאר א טיפע שפּורען וואָלט עס געלאָזען אין זיין נשמה!

ביי אונז ווייס מען אָבער ניט פון געשיכטע לערנען. די גוים קריכען פון דער הויט אריינצובריינגען עפעס שעהנקייט אין זייערע געשיכטעס, און ביי אונז איז עס דאָ אין איבערמאָס און מיר וויי־סען עס ניט אָבצושאַצען. און עס איז נאָר אַ שאַד וואָס אונזער געשיכטע איז אונזערע: וואָלגערט זיך אָהן נוצען אַזא רייכער אוצר, געהט לאבד אַזא גוואַלדיגער רייכטום. „זיי“ וואָלטען דאָך געוואוסט ווי עס אויסצונוצען.

און דאָס מוזל פון אונזער געשיכטע איז אויך דאָס מוזל פון אונזער ליטעראַטור. ביי אונז האָט מען נאָך ניט בעגריפען דעם גרויסען כח פון ליטעראַטור אלס ערציהונגס־מיטעל און מען לאָזט ניט צו אונזערע שרייבער צו אונזערע קינדער. און ווילט איהר וויסען וואָס איז דער כח פון ליטעראַטור אלס ערציהונגס־מיטעל דערמאָנט זיך אַז דאָס בוך „אָנקעל טאָמ'ס קעבין“, ווייט ניט קיין ערשט־קלאַסיגע ליטעראַטור, האָט דאָך די נעגער פון שקלאַ־פּעריי בעפרייט!

די נשמה פון דעם פאָלק בלייבט פאר אונזער קינד אויף איי־ביג פערשלאָסען ווען מיר לערנען עס ניט ארונטערצולעזען זי פון די בלעטער פון אונזער ליטעראַטור. און די נשמה פון אונזער קינד בלייבט הויז און נאָקעט פון יעדען אידישען אינהאַלט ווען די לי־טעראַטור וועבט זי ניט אַרום מיט דער אידישער כשר'ער פאָדיום, פילט זי ניט אָן מיט בילדער פון אידישען לעבען, בעזעצט זי ניט מיט פאָרשטעלונגען פון אידישע טיפּען, און בעהויבט זי ניט מיט אידישען גלויבען און האַפּען, אידישע פריידען און טרייסט, מיט אידישע טרוימען און שטרעבונגען. עס קען קיין באַנד, קיין פּע־ר־שטענדיג שײַט ניט זיין צווישען די עלטערן און די קינדער ווען די ליטעראַטור בעקענט זיי ניט מיט איינאַנדער, ווען זי פלאַנצט ניט

אריבער דאָס שעהנסטע און בעסטע פון די עלטערן אין די הערצער פון די קינדער.

און איך מאַטער זיך צו פערשטעהן און קען בשום אופן ניט איינזעהן, וואָרום אייגענטליך קען אפילו אין א שטרענג־דעליגנער זער ערציהונג די ליטעראַטור ניט אַריינגענומען ווערען. די גאנצע וויכטיגקייט פון יודענטום, ווי פון יעדער רעליגיאָן בכלל, בעשטעהט דאָך, אייגענטליך, דערין, וואָס פאַר אַ מַעַנשען עס איז מסוגל געווען צו בעשאַפֿען, ווי אזוי עס האָט בעאיינפלוסט זייער לעבען, ווי אזוי עס האָט אויסגעלייטערט זייערע נשמות. און וואו געפינט זיך דען דאָס אַלעס אויסער דער ליטעראַטור? ווי אזוי אַנדערש זאָלען אונזערע קינדער אונז לערנען קענען?

ווען אונזערע קינדער דערקענען אונז ניט דורך אונזער ליטעראַטור, שעפען זיי זייערע ידיעות וועגען אידען פון דער ענגלישער ליטעראַטור. וואָס זשע פאַר אַ אידען בעגעגנען זיי דאָרט? זיי בעגעגנען מאַרלאָו'ס, „איד פון מאַלטא“ — די פערקערפערונג פון אַל דאָס זינדיגע, אַל דאָס ניעדריגע און געמיינע, אַל דאָס העסליכע און עקעלאָאָפּטע פון דעם מענשען ווען ער איז מעהר חיה ווי מענש; זיי קענען שעקספיר'ס בלוטיגען שיילאָקס; זיי זעהען דיקענס'עס קעשענע גנב פיינין, זיי געפינען דאָרט „פאַטאַש און פערלמוטער“, און אויף די ברעטער פון די טהעאַטערע בעגעגנען זיי אָפּט קאָהן דעם אונטערצינדער, און אַן אַנדערן — דעם פאון־בראָקער. פון וואָנען זאָלען זיי וויסען אז דאָס זיינען ניט קיין אידען? איז אַ חדוש וואָס אונזערע קינדער דערווייטערן זיך פון אונז? און איז עס אַ וואונדער וואָס עס געפינען זיך ביי אונז אַליין אזעלכע, וואָס גלויבען אַל דאָס ביז אויף אונז?

אונזער ליטעראַטור אָבער וואָלט זיי פון גאנץ אַנדערע אידען דערצעהלט. זי וואָלט זיי געוויזען יענע אַלטיטשקע, וואָס לעבט פון פערדערען פליקען און דאָך בעזאָרגט זי אָרעמע אינגלעך מיט ציצית, שטריקט זאָקען פאַר ישיבה־בחורים, קאָכט טעפלעך פאַר פרושים, נייט צוויי מאָל אין יאָהר אַ נייעם פרוכת אין שוהל, און איז זיך עוסק מיט חכנסת כלה און בקור חולים; זי וואָלט פאַר זיי געמאַלען יענקל דעם שניידער, וואָס דאַרף אין א „קורץ פריי־טאָג“ ענדיגען דאָס קלייד פאַר נחמה דער ננידה, אָבער ער וואַרפט אזעק די אַרבייט און לויפט בעזאָרגען דריי אורחים מיט שבת;

זי וואלט זיי פערקענט מיט יענעם סכצן וואָס האָט פּערנעם געווען
 צעהנדליגע אַרעמע לייט, און ווען עמיצער האָט איהם אַנשטאָט
 אַ נדבה געגעבן אַ פאַטש האָט ער נוממוטהיג געזאָגט: נון, דאָס
 איז פאַר מיר, איצט גיט עפעס פאַר מיינע אַרעמע לייט; זי וואָלט
 זיי דערצעהלט פון יענער אידישער טאָכטער, וואָס די „קריסטען“
 האָבען זי פער'משפּט צום טויט דורך צובינדען צום עק פון אַ
 צעוואַלדעטען פּערד, און איהר לעצטע בקשה איז געווען — שפּיל-
 קעס, איהר קלייד און איהרע פיס איינצושפּיעלען, כדי דאָס לייב
 וואָל זיך חלילה, אין ווילדען גאַלאַפּ פון פּערד, גיט ענטבלויזען;
 זי וואָלט זיי געלאָזט אריינקוקען אין האַרצען פון יענעם אידען,
 וואָס האָט גלייכגילטיג צוגעזעהן ווי רויבער געהמען-צו זיין גאָלד
 און זילבער און דימענטען און בריליאַנטען, אָבער ער איז געלאָ-
 פען אויפ'ן מעסער ווען זיי האָבען מיט זייערע הענד געוואָלט אָנ-
 ריהרען אַ זעקעלע ארץ-ישראל ערד; זי וואָלט פאַר זיי אַנטפלעקט
 די נשמה פון יענעם אידען, וואָס מען טרייבט דורכ'ן סטראָי, צוויי-
 שטען צוויי שורות סאָלדאטען, וועלכע בייטשען אונערבאַמליך זיין
 נאָקעטען קערפּער, אָבער ווען איין רוט רייסט איהם אַרונטער די
 יאַרמעלעקע פון קאַפּ, קעהרט ער זיך אום, אונטער'ן רעגנען פון
 שמיץ, אויפצוהויבען זי, כדי גיט צו געהן בגלוי ראש; זי וואָלט זיי
 בעקענט מיט האַדלען פון לעמבערג, יענע נאָבעלע אידישע טאָכטער,
 וועלכע, אַן אונשולדיגע, אַ ריינע, געהמט אויף זיך די שולד פון
 אַ מאָרד כדי צו ראטעווען אַן עדה אידען פון אַן עלילת דם; זי
 וואָלט זיי געוויזען — אָבער צי איז דען דאָ אַ שיער, אַן ערף צו
 אָט די אַלע ריינע, הייליגע נשמות, צו יענע וואונדערליכע פאַלקס-
 טיפּען, וואָס ס'האָט געשוויבעלט און געגריבעלט מיט זיין אין אי-
 רישען לעבען?

און די אידישע לעטעראַטור האָט זיי אַלע פערצייכענט. מען
 קען זיי אַלע זעהן אויף איהרע בלעטער. און זי לערנט זיי צו ליער-
 בען, צו אַכטען, זי לערנט זיי צו פערשטעהן.

דוכט זיך אז די גלויביגע אידען האָבען גאָרניט געגען אָט
 די אַלע, פאַרוואָס זשע זאָלען אונזערע קינדער פון זיי גיט וויסען?
 וועה, אז גיט צו מענדעל'י'ן געהען אונזערע קינדער דעם אידען
 לערנען צו קענען, גיט צו פּרץ, שלום-עליכם, אַש, דינגזאָהן, ריי-
 זין, נור צו מאַרלאַן, דיקענס, סקאט!

ווען אפילו אונזער לעבען וואלט דורך און דורך אידיש גע-
וועזען, איז אויך נויטיג די ליטעראטור, וואס זאל אויסטייטשען
די שעהנקייט פון דעם דאזיגען לעבען, וואס זאל אויסשילען דאס
ערעלע קערנדל פון דער מגוש'ער שאלעכץ, די אויג זאל עס בע-
סער קענען אָננעהמען, דאס הארץ זאל עס שטארקער געלױסטען.
בפרט נאך ווען אונזער לעבען דא איז מיט א דיקער פלאך פון
שטויב בעדעקט, וואס האט אויסגעגעסען יעדע שעהנקייט, אויסגע-
טריקענט יעדע ביסעל זאפט פון איהם.

נעהמט דעם שבת. דער שבת — דאס איז דער שעהנסטער
שטיין אין דער אידישער קרוין, און די העכסטע יצירה פון דער
ציוויליזאציע. און אין האלטען דעם שבת האט דאס אידישע
פאלק זיך אויפגעהויבען צו דער העכסטער מדרגה פון קדושה, אין
וועלכער א מענש איז פעהיג זיך אריינצולעבען. דער בעגריף פון
דעם שבת צוזאמען מיט די פארמען, וואס דאס אידישע פאלק האט
אויסגעדריכטעט דיווען בעגריף אויסצודריקען, דיווע השגה פון דעם
שבת איבערצולעבען, שטעלען מיט זיך פאר דאס שעהנסטע קונסט-
ווערק אין בעזויז פון דער מענשהייט.

אין אמעריקא איז דער שבת הרוב געוואָרען. די אורזאכען איז
ניט דאָ דער פלאץ צו בעטראַכטען. דער פאקט אָבער איז, אז אונ-
זער קינד דאָ האָט ניט קיין שבת. אָבער פאַרוואָס זשע זאָל עס
כאָטש ניט וויסען וואָס דער שבת איז געווען? עס איז דאָך
א אידיש קונסט־ווערק, מיט וועלכען עס מעג שטאַלצירען, כאָטש
עס רוהט שוין אין דער פערגאַנגענהייט. גרויסען מיר זיך דאָך מיט
דער העלדישקייט פון די מכבי'ער און ציהען נאָך עד היום בע-
גייסטערונג דערפון, כאָטש עס ליגעט שוין אין דעם ווייטען עבר!

און זעהן דעם שבת, ממש זעהן בעשיינפערליך, אין זיין גאַנ-
צער פראַכט און קדושה, קען עס דאָך אין דער אידישער ליטעראַ-
טור. אין די ווערק פון מענדעלי, פּרץ, אַש, לעבט נאָך דער שבת
און וועט אייביג לעבען. און אויב עס איז דאָ א מעגליכקייט דעם
שבת אין היגען לעבען אריינצופיהרען, דאן קען דאָ די ליטעראטור
זיין דער מעכטיגסטער פאקטאָר. קיין זאך וועט דעם שבת ניט
קענען אזוי בעליעבט מאַכען, ווי א קינסטלעריש ווערק.

ווערט אָבער די ליטעראטור, די קינסטלערישע ווערק, אין
אונזער ערציהונג פערזעהן.

דערפאר אָבער זוכען די גוים זייער זונטאג ביי אונזער קינד בעליעבט צו מאַכען. מען לערנט צ. ב. אונזער קינד אין הייסקוהל בויירנ'ס „קאטער'ס סאטורדעי נייט“, א פאָעמע וואָס בעזינגט אזוי שעהן, אזוי הערליך, אַן ערב זונטאג פארציטענס אין דער אַרימער הייזעל פון א טעפער אין סקאַטלאַנד. אונזער קינד ווערט ענטציקט פון יענע אַרעמע פשוט'ע מענשען, וואָס קענען ווערען אזוי שעהן, אזוי הייליג אין דעם טאָג פון זייער רוח. און עס זעהט אין דעם זונטאג א ברכה.

דאָך איז דער זונטאג נור א שוואַכער אָבגלאַנץ פון דעם שבת. אָבער, בויירנ'ס אונזער קינד וועגען דעם זונטאג — יא, און ביאליק וועגען דעם שבת — ניט.

פארוואָס זשע ניט? פארוואָס זאָלען אונזערע קינדער לער-נען גאָלדסמיט'ס „דעזיירטעד וויללעדזש“, און האָבען פאר זיך דאָס בילד פון א פארציטיגען ענגלישען דאָרה, און זאָלען ניט וויסען פון שלום אַש'ס „שטעדטעל“, וואָס איז אונזער שטעד-טעל אין וועלכער מיר אליין האָבען נאָך געלעבט? פארוואָס זאָלען זיי קענען מילטאָן'ס „ליסידאס“ און ביאליק'ס „מתמיד“ ניט? פארוואָס — פארוואָס זאָלען זיי וויסען ווי עס לעבען די ווילדע אינאָפּרייטע, די עסקימאָסען אין קאלטען צפון, אַהי, אין וואַלד, און זאָלען ניט וויסען ווי עס האָבען געלעבט און עס לעבען זייערע עלטערן, מיר?

ג.

די אידישע ערציהונג און די אידישע שפראַכען

מיר האָבען דעם פרומען וואונש, אז אונזערע קינדער זאָלען פאָרטזעצען אונזער לעבען, אָבער מיר לאָזען זיי פערגעסען אונזער שפראַך, אידיש, און מיר בעגרייפן ניט, אז אָהן א אידישער שפראַך איז אונמגליך א אידיש לעבען.

ווען מיר פרעגען סתם: וואָס קען זיין דאָס שטארקסטע מיטעל, וואָס זאָל אָבחיטען אונזער גייסטיגע גאנצקייט אין גלות, וואָס זאָל אונזער „איך“ ארומציהען מיט יענעם מאַנישען קלייד,

אויף וועלכען די פילען פון אסימילאציע זאלען קיין שליטה ניט האבען, מוז דער ענטפער זיין: א שפראך, אן אייגענער, לעבעדיגער לשון, אין וועלכען אונזער לעבען זאל זיך אויסדריקען, אונזער „איד“ זאל זיך בעהויפטען; אויף וועלכען יעדער איד זאל, דורך דעם בלויווען פאקט פון זיין רעדען יעדע רגע פון זיין לעבען זיין אידישקייט ארויסשטעלען, אונטערשמייבען, פאר די אויגען האל-טען.

קיין מעהר ווירקזאמעס מיטעל קען ניט זיין. מיר קענען לאנג קיין קיום ניט האבען ווען מיר לאזען זיך אזוי אהן ווידערשטאנד ארויפדריקען פרעמדע קולטורען און שפראכען. א באריער מוז גע-שטעלט ווערען צווישען אונז און די גוים, א גייסטיגע געטהא-דארפען מיר זיך בעשאפען, וואו אונזערס זאל מיט בעזונדערער זארג געפאלעגט ווערען, וואו אלע אונזערע גיטער זאלען געהיט ווערען ווי דאס אויג אין קאפ. און דיזער באריער, דיזע נייע געטהא, אין וועלכען אונזער גייסט זאל זיך איינציהען און איינשלי-סען געגען דער השפעה פון דער פרעמדער גאס, קען זיין נור אן אייגענע, בעזונדערע, לעבעדיגע שפראך.

ווארום די שפראך איז פון איין זייט דער איינציגער געבייט וואוהין די הערשענדע קולטור קען זיך ניט אריינכאפען און א-הויבען בעל הבית'עווען, און פון דער אנדערער זייט איז זי דער רעזערוואר, וואס ציהט אין זיך איין אלץ וואס קוועלט ארויס פון די טיעפענישען פון דעם פאלק'ס נשמה, און צושטראקט עס צו ריק איבער יעדען איינצעלנעם גליעד, און גיט איהם זאפט, און ניט איהם חיות. די שפראך איז דער ליים, וואס האלט צוזאמען דעם בנין פון דעם פאלק'ס לעבען.

און ווען ביי אונז וואלט ניט געווען קיין שפראך, אויף וועל-כער לפחות דער גרויסער רוב פון אידישען פאלק זאל רעדען און זיין לעבען אויסדריקען; און ווען עס וואלט נור מעגליך געווען אריינצולעגען א שפראך אין מויל פון א פאלק, וואלט אונבעדינגט גויטיג געווען, אין דיזער צייט פון אויפלעזונג, אזא שפראך קינסט-ליך צו בעשאפען, כדי די צושאטענע גליעדער פון דעם אידישען גוף צו איינאנדער צו באהעפטען, זיי צוזאמענהאלטען, און בילדען א וואנד צווישען אונז און דער הינערייטערער וועלט. א אידישע עספעראנטא וואלט געדארפט בעשאפען ווערען, כדי ע איד מן איין

גלות-לאנד; כדי דאָס, וואָס עס דענקט און דיכטעט און שאַפט אַ
איד אין איין עס וועלט, זאָל האָבען אַ צוטריט צו דעם אידען אין
צנדערן עס וועלט, און אזוי זאָל אַ ל ע ב ע ד י נ ע ר באַנד
עקזיסטירען צווישען די ביידע, זייער גייסטיגע 'קרובה' שאַפט זאָל
אויפגעהאַלטען ווערען, דער אידישער פאָדים, וואָס פערבינדט זיי,
זאָל, חלילה, ניט איבערגעריסען ווערען...

ווען עס וואָלט ניט געווען... אָבער מיר האָבען אזא שפראַך.
אַ דאַנק געוויסע געשיכטליכע בעדינגונגען, האָט זיך ביי אונז אָנ-
גענומען און אויסגעבילדעט אַן אייגענע שפראַך, אידיש, אויף וועל-
כער עס רעדען און לעבען און שאַפען און ב ע ה ו י פ ט ע ן
זיך נ י י נ צ י ג פ ר אָ צ ע נ ט א י ד ע ן אין גאָר דער
וועלט, זאָלען מיר מזלזל זיין מיט אזא מעכטיגער קולטור-קראַפט?
דארפֿען ניט אַלע אונזערע כחות געשטעלט ווערען אין קאמפֿ פֿאַר
דיזער שפראַך? דאַרף ניט אַלעס אָנגעווענדט ווערען צו דערהאַלטען
זי אין מויל פֿון פאָלק?

ווער, אין אונזערע צייטען, איז אזוי בלינד ניט צו זעהן און
אזוי טויב ניט צו הערען די גרוסע ראָלע וואָס עס שפּיעלט די
שפראַך ביי אַ פאָלק, און די מעכטיגע שטימע וואָס זי לאָזט הערען
אין זיין לעבען?

בעזיענט איין פאָלק אַ צווייטעס און וויל עס פערשלינגען —
וואָס איז זיין ערשטעס קאמפֿס-מיטעל? אונטערדריקען דעם בע-
זיענטענס שפראַך און אַרויפצווינגען אויף איהם זיין אייגענע. ער-
וואַכט אַ פאָלק צו נאַציאָנאַלען בעוואוסטזיין — אָן וואָס כאַפט
זיך עס צום אַלעם ערשטען אָן? אָן זיין שפראַך און ליטעראַטור.
דער פֿעלקער-קאמפֿ אין עסטרייך, רוסלאַנד און איבעראַל — אַרום
וואָס דרעהט ער זיך? אַרום דער שפראַך. ווילען די פראַנצויזען
זייערע פלינעל איבער אַפריקאַ פערשפּרייטען — שיקען זיי פאָר-
אויס די פראַנצויזישע שפראַך. ווילען די דייטשען אויסברייטען
זייער איינפֿלוס איבער'ן אַריענט — בעציהען זיי דאָס לאַנד מיט
אַ נעץ פֿון דייטשע שולען. ווילען די אַמעריקאַנער, אַז מיר און
די פערשיידענע פֿעלקער, וואָס שטעלען צוזאַמען דאָס אַמעריקאַ-
נישע רייך, זאָלען צושמאַלצען ווערן אין זיי — לערנען זיי אונז
ענגליש. און ווילען, ענדליך, אונזערע אַסימילאַטאָרען מיר זאָלען

זיך פערמישען מיט די גוים — קעמפפֿען זיי אויסצוראָטען אידיש,
איז די אידישע שפראך זיי א דאָרן אין אויג.

עס איז גענוג א קוק צו טהאָן, וואָס פאר א העשטיגען קאמפֿ
עס פיהרען פאר זייערע שפראכען פעלקער, וואָס לעבען אונטער
בעסערע בעדינגונגען ווי מיר, וואָס וואוינען אויף אן אייגענעם
באָדען און פיהרען א פאָליטיש און נאציאָנאַל לעבען, און די שפראך
איז ניט זייער איינציגער אָנהאַלט, כדי זיך צו איבערצייגען וואָס
פאר א מעכטיגער פאקטאָר אידיש איז אין אונזער לעבען און ווי
ווייט אונזער לעבען איז אָבהענגיג אין אידיש.

א קליין אונבעדייטענר פאָלק זיינען די פלאמאנען, וואָס
אינאיינעם מיט די וואלאָנען שטעלען זיי צוזאַמען דאָס בעלגישע
פאָלק. דורות לאנג זיינען די פלאמאנען כמעט ווי אונטעריאכט
געווען צו די וואלאָנען, וועלכע האָבען געוואָלט אויסקארטשען פון
זיך פראנצויזען. די פלאמאנען האָבען אָבער געוואָלט בלייבען זיי
אליין און אויך זיך דערשלאָגען צו א גלייכען שטאַנד אין לעבען
מיט די וואלאָנען. און עס האָט זיך צופלאַקערט א לאנגיעהריגער
הייסער, ברענענדיגער קאמפֿ. אָבער אין וואָס האָט זיך דיווער
קאמפֿ אויסגעדריקט? ער האָט זיך אויסגעדריקט אין א קאמפֿ
פאר דער אנערקענונג פון זייער לשון, פאר דער אנערקענונג פון
דער אָרעמער, פערשפאָטעטער פלעמישער שפראך. „אין פלאַנדר
ריען — פלעמיש“ — דאָס איז געווען דער קאמפֿס־רוף. און ווען
דער שטרייט איז געוואונען געוואָרען און דער ציעל איז דערגרייכט
געאָרען און דער פלעמישער גייסט איז דערהויבען געוואָרען, און
דאָס פלעמישע פאָלק האָט געשטעלט א מאָנומענט דעם שעפּפער
פון דער פלעמישער ליטעראַטור און דעם טרעגער פון דער אידעע
פון דער פלעמישער נאציאָנאַלער אויפֿלעבונג, האָט עס קיין שעה
נערען אויפֿשריפט ניט געפונען ווי: דעם וואָס האָט
זיין פאָלק געלערענט ליינען און
שרייבען אויף זיין שפראך.

וואָס פאר א שעהנע, וואָס פאר א טיעפע, וואָס פאר אן עהר-
ליכע, פון דעם פאָלק'ס הארצען אויסקוועלענדע פאָלקס־דיכטונג!
פון אלע צייטען אָן איז די ליטעראַטור שפראך פון די נאָר-
וועגער געוועזען — פיניש. ווען אָבער דער נאציאָנאַלער בעוואוסט-
זיין פון די נאָרוועגער איז פערטיעפט געוואָרן און ס'האָט ער-

וואכט אין זיי דאָס שטרעבען ארויסצוברענגען זייער נאציאָנאַל־
אייגענטימליכעם אין שארפען רעליעף, האָבען זיי אָנגעהויבען
זייער אייגענע, די נאָרוועגישע, שפראך צו קולטיווירען, און אלץ
וואָס דער נאָרוועגישער גייסט בעשאַפט ווערט אין דיזער שפראך
אריינגעגאָסען.

פּויליש איז געווען אַ געהויבענע שפראך, מיט אַ סך אַ גרע-
סערן יחוס, ווי ליטוויש. נאָכמעהר, די ליטווינער האָבען דער פּויל-
ישער ליטעראַטור געשענקט מאַנכע פון איהרע גרעסטע גאונים.
זיינען זיי אָבער איצט, ווען זיי ווילען זייער אייגען נאציאָנאַל לע-
בען פערטיעפּען, מוחל דער פּוילישער שפראך איהר יחוס און די
גאונים, וואָס זיי האָבען איהר געגעבען, און מיט אַ הייסער, ברע-
נעדיגער ליבע גיבען זיי זיך זייער אייגענער ליטווישער פּויערים-
שפראך איבער.

דאָס זעלבע איז מיט די רוטענער, לאַטישען, מאַדיאַרען,
טשעכען, אוקראַינער א. ז. וו. אומעטום און איבעראַל, וואו נור
אַ שוואַך אונטערדריקט פּאָלק הויכט דעם קאָפּ אויף און שטעלט
זיך געגען דעם מיטרייסענדען שטראָם פון אַ פרעמדער שטארקע-
רער קולטור, קנוילט זיך עס אויף אין זיין שפראך ווי אַן איגל אין
זיינע נאָדלען און ווי אַ טשערעפּאָכע אין איהר שאַל, און וועהרט
זיך געגען שונא.

וואָרום אַ שפראך איז ניט בלויז אַ צונויפזאַמלונג פון טויטע
ווערטער, וואָס האָבען נור אַ טרוקענעם טייטש. ניין, אַ שפראך
איז אַ לעבעדיגע זאַך, אַ לעבעדיגער אָרגאַניזם, ווי איך און איהר,
און שניידט זי, וועט פון יעדען וואָרט לעבענסזאַפט, וואָרעם
בלוט, רינען, און ווען עס ענטוויקעלט זיך אַ שפראך ביי אַ פּאָלק,
וואַקסט זי זיך מיט איהם צוזאַמען, גיסט זיך מיט איהם צונויף
אין איינס, זיינט איין אלע זיינע בעזונדערע אייגענשאַפטען, שפּיע-
גלט אין זיך אָב זיין גאַנצען לעבענספּיהר און ווערט די כלי פון
זיין קולטור.

פּאָלק און שפראך — דאָס איז דער וויין און זיין כלי, דאָס
געוועב און די פּעדים, דאָס לייב און די הויט: צוברעכט די כלי
און דערהאַלט דעם וויין, צוקט אויס די פּעדים און לאָזט איבער
דאָס געוועב, שינדט אָב די הויט און היט־אויף די ערשטע גע-
שטאַלט!

נעהמט פאסטע זאט אויסדרוק ווי: „די ניין טעג“. וואס איז פארהאן בעזונדערס אין דיוע פשוט'ע ווערטער אין זיך אליין? נאך ניט, איינפאכע, אלטענליכע ווערטער, אבער צוזאמען, וויפיעל אידיש לעבען זיי דריקען מיט זיך אויס! וויפיעל טרויעריגע גע- דאנקען, וואס פאר א געדריקטע שטימונג זיי רופען ארויס אין הארצען פון יעדען אידען! נעהמט די זעלבע ווערטער אין ענגליש און זיי זאגען נאך ניט, „ניין דעיס“ איז א טויטער אויסדרוק.

און דעריבער ווען א שפראך געהט אוועק, שלעפט זי מיט זיך נאך אויף דעם אינהאלט פון דעם לעבען, וואס זי האט אויסגע- דריקט, און די פרעמדע שפראך, וואס פערנעהמט איהר ארט, ברענגט מיט זיך אויף דעם אינהאלט און די פארמען פון דעם פרעמדען לעבען, און דריקט זיי ארויף אויף איהרע נייע מקבלים. און אזוי איז מיט דער אידישער שפראך ביים אויפואקסענדען אידישען דור אין אמעריקא אוועק דאס אידישע ווארט שלחמנת און מיט איהם אויף דער מנהג, און מיט דער ענגלישער שפראך איז אריינגעקומען דער אויסדרוק „קריסמאס פרעזענט“ און מיט איהם אויף דער מנהג. מיט דער אידישער שפראך איז אוועק „אליהו הנביא“ און מיט דער ענגלישער איז אונזער אליהו הנביא געווארען „סאנטא קלאז“. דער אידישער „אום גאטעס ווילען“ איז געווארען דער ענגלישער „פאר קריסט'ס סייק“. ווען דער ראשהשנה הייסט „ניו יאר“, מוז ער טראגען דעם לייכטען כאראקטער פון דעם נוי'אישען ניי-יאהר, און עס קען זיך מיט איהם ניט גראמען דער אויסדרוק: אין אלול ציטערט א פיש אין וואסער. ווען שבת הייסט „סאטורדעי“ דריקט ער ניט אויס קיין קדושה, ווארום „סאטורדעי“ איז ענגליש איז פונקט אזא וואכענטאג, ווי, למשל, מאנטאג, און האלטען דעם שבת הייליג, איז פאר אונזער קינד, וואס רעדט ענג- ליש, דאס זעלבע וואס הייליג האלטען א מיטען-וואכעדיגען טאג. מיט דער אידישער שפראך געהט אוועק די מערקווירדיגע אידישע שבועה: „ווי איך בין א איד“, וואס שמעלט ארויס ביי דער מינד- סטער געלענעהייט דאס אידישקייט אלס דאס הייליגסטע אין לע- בען. אין ענגליש וועט אונזער קינד זיך קיין מאל ניט שווערען: „עז אי עס איי דזשו“, פשוט, ווייל אזא אויסדרוק איז פרעמד דער ענגלישער שפראך און קלינגט ווילד.

היינט ווי גרויס איז די ווירקונג פון דער שפראך, ווי זי

לערנט צו זעהן פשוט'ע זאכען פון דעם געווענהליכען לעבען אין א אידישער ליכט! אזעלכע אויסדריקען ווי: לאנג ווי דער אידישער גלות, אן אָבגעשלאָגענע הושענא, הונגעריג ווי א הונד אין די ניין טעג, אויסשיטען די תוכחה אויף אימיצענס קאָפּ, קליין ווי א טלומטר אין א קליין סדר'ל, א נאָמען פון דער הפטורה, ניט מיינען די הגדה נור די קניידלאך, אפילו דער סמבטיון רוחט אום שבת, שלאָגען מיט אימיצען כפרות, א חכם פון מה נשתנה, דאָר ווי א פאַר-אָהריגער לולב, אז מען האָט מורא לייענט מען קריאת שמע, פורים איז ניט קיין יום טוב און קדחת איז ניט קיין קרענק — און אזוי ווייטער און אזוי ווייטער. אָהן א צאָהל, אָט דיוע אויס-דריקען וואָס יעדער פון זיי שטעלט מיט זיך פאַר א שטיק אידיש לעבען, און וואָס אונזער קינד וואָלט איינגעזויגען מיט דער אי-דישער שפּראַך, וואָלטען איהם אימער און איבערזאָל אַרומגערינגעלט מיט בילדער פון דעם אידישען לעבען, און זיי וואָלטען איהם צו-געבונדען צו זיינע אייגענע, צום אידישען פאָלק, מעהר ווי דער מעגליכסט בעסטער אונטערריכט אויף ענגליש.

ווארום אין ענגליש מוז אונזער לעבען אַרויסקומען ווי אין א צוקרימטען שפּיעגעל. ווען „מלכה מלכה זיין“ זאָל הייסען אין ענג-ליש: טו עסקאָרט די קווין (יהואש); א גוטער איד — איי נור דזשו; דער שפּאַלער זיידע — די שפּאַל גרענרפאַטהער; ישיבה — קאלעדזש, א. ז. וו., וועלען אונזערע קינדער ניט נור זיין ווייט פון האָבען א קלאָרען בילד וועגען דעם אידישען לעבען, נור מיר וועלען ערשיינען אין זייערע אויגען ווי ווילדע, ווי פראים.

אלע פראָבען וואָס זיינען געמאַכט געוואָרן אויף דעם גע-ביעט פון איבערזעצען די אידישע ליטעראַטור אין ענגליש האָבען זיך אַרויסגעשטעלט אַלס א דורכפאַל, ווייל אידישע מענשען אין דער ענגלישער שפּראַך בעוועגען זיך ווי ניט אין זייער וועלט און זיי קומען אַרויס קאריקאַטורען.

א אידיש לעבען קען נור אין דער אידישער שפּראַך געמאַהלט זיין.

אָהן דער אידישער שפּראַך געהען פאַר אונזער קינד אויף אייביג פערלאָרען אזעלכע ווערטער און בעגריפען וואָס זיינען ממש קולטור-ווערטער ביים אידישען פאָלק; ווי צ. ב. השכלת, חסידות, מדיניות-איד, אהבה-רחנות'ס, חבת ציון, מצות ישוב הארץ, א.

אז. וו. דער גאנצער ענגלישער גענויס וועט דיזע ווערטער ניט קענען איבערגעבען אין דער ענגלישער שפראך אין אלע זייערע שאטירונגען.

ווען מיר לערנען אונזער קינד אידיש אלס אונזער שפראך און ווירקען אויף איהם ער זאל זי בענוצען אין זיין פערקעהר מיט אידען, האָט שוין דיזער פאקט אליין, דאָס לערנען, א גרויסע ערציהערישע בעדייטונג. דען אונזער קינד וואָלט זיך איינגעוועהנט זיין שפראך צו זעהן אין א י ר י ש, און אויף ענגליש וואָלט עס אָנגעהויבען קוקען ווי אויף א פרעמדער שפראך, וועלכע עס דארף בלויז קענען צוליעב די לעבענס-פאָדערונגען, און וועלכע וואָלט געקענט זיין אן אנדער שפראך ווען ער וואָלט צופעליג גע- לעבט אין אן אנדער לאַנד. און איז די שפראך א פרעמדע, איז במילא איהר אינהאלט א פרעמדער. און נעהמט אונזער קינד אויף דאָס וואָס עס לערנט ביי די גוים אלס פרעמדס, איז האַלב פון דעם ענטפּרעמדענדען פער'גוי'אישענדען גיפט — געטויט.

מיט דער אידישער שפראך גיבען מיר אונזער קינד, וואָס וויל זיין א איד, א מעכטיגע, לעבעדיגע וואָפען אין האַנד. דער נאַציאָ- נאַליזם איז דאָך ניט מעהר ווי א טויטער בוכשטאב ווען ער בלייבט בלויז א טהעאָריע, ווען ער שאַרפט זיך ניט, ווען ער טהוט זיך ניט. און וואָס לאָזט זיך נאָך אזוי גוצען, וואָס איז נאָך אזוי ווירקזאם ווי א שפראך?

און ווען מיר לערנען אונזער קינד אידיש, פיהרען מיר איהם דערמיט אריין אין דעם סאַמע קאָך און ברען פון דעם אמת-אידישען לעבען, דעם גאנצען, דעם ניט-צוריסענעם, מיר זעצען איהם אריין צווישען די ברייטע שיכטען פון דעם אידישען המון, פון וואָנען עס שטראָמט אלעס וואָס איז געזונד און שעהן אין דעם אידישען לעבען — מיר פלאַנצען איהם איין ביי דער סאַמער קוועלע פון יודענטום.

די אידישע שפראך גיט איהם דאָס אידישע פאָלקס-ליעד, וואָס דרינגט אזוי טיעף אין האַרצען, וואָס נעהמט דורך די נשמה מיט איהר טיעפער בענקשאַפט, מיט דעם אונענדליכען אידישען שמערץ. אידיש פיהרט איהם צו דער אידישער פאָלקס-מעשה'לע, צום אידישען ווייז און הומאָר, צום אידישען אַנעקדאָט, צו דער אידישער לעבענס-ווייזוהייט ווי זי דריקט זיך אויס אין די טויערנע

ווערמלעך און שפריכווערטער. מיט איין וואָרט, אידיש בינדט איתם צו צו דער לעבעדיגער אידישער ווירטליכקייט, צום אידיש דענ-קענדען, אידיש פיהלענדען און אידיש טהעטיגען פאָלק, מיט אונ-צוטערענבארע בענדער.

לאָזען מיר אָבער אונזערע קינדער פערגעסען אידיש, און זיי-ער מוטער-שפראך וועט ווערען ענגליש, וועלען זיי ווערען פאָל-שטענדיגע גוים און קיין זאך אין דער וועלט וועט זיי ניט רעטען. אפילו רעליגיאָן אויף ניט. זאָל מען זיך אַרויסשלאָגען פון קאָפּ דעם געדאַנק אז מען קען זיין אין אלעס אַ גוי נור אין דער אמונה אַ איד. די אידישע אמונה איז שוין אזוי פיעל יאָהרהונדערטען געווען אַן אויסשליסליך אידישע אמונה, דאָס, אָבוואָהל זי איז אַלגעמיין מענשליך, קען זי זיך דאָך ניט צונויפפאַרען מיט אַ כאַ-ראַקטער וואָס איז ניט אידיש. ישראל ואורייתא חד הוא. פון דער אנדערער זייט זיינען די קריסטליכע קולטורען אזוי טיעף קריסטליך, אז ווער עס שמעהט אונטער דער השפעה פון אזא קולטור שמעהט במילא אונטער דער השפעה פון דער קריסטליכער רעליגיאָן. דער בעסטער בעווייז זיינען „די פאָלאַקען פון משה'ס גלויבען“ — אידען אָנהענגער פון דער פוילישער קולטור. אין זיך אַליין זיינען זיי דער העסליכסטער טיפּ אידען, וואָס איז ווען געווען, אָבער זייערע קינדער שמד'ען זיך אינגאַנצען אַוועק. די אידישע אמונה האַלט זיי ניט צו ווען זיי שמעהען, דורך דער פוילישער שפראך, אינגאַנצען אונטער דעם איינפלוס פון דער פוילישער קולטור, וואָס איז אַ קריסטליכע קולטור.

און ניט אין דער פרעמד — ניט קיין פוילען און ניט קיין דייטשלאַנד און ניט קיין פראנקרייך און ניט אין אַן אנדער אָרט דארפן מיר געהן זוכען ראיות אויף דיזען שרעקליכען פאַסט. אין אונז און מיט אונז האָט זיך שוין די פלאַג אזוי ברייט און טיעף אויסגעלעגט אז אַ בלינדער קען זי זעהן. אַ דור האָבען מיר שוין דאָ אין אַמעריקא, וואָס איז אויפגעצויגען געוואָרען אויף ענגליש און וואָס ווייס ניט פון אידיש אַלס זיין שפראך, און ער איז פאַר דער אידישער וועלט — געשטאַרבען. ער שמעהט אונ-טער דער השפעה פון דער ענגלישער שפראך און אַלץ, וואָס אידיש איז איהם פרעמד. ער האָט זיך ניט בעשאַפן זיין ליטעראַטור און זיין פרעסע אין ענגליש, וועלכע זאָלען בעפרידיגען זיינע אי-

דישע אינטערעסען און בערערפנישען, ווייל אזעלכע אינטערעסען און בערערפנישען האָט ער גאָר ניט. און דאָס וואָס זיי האָבען יא אויף דיזען געביעט בעשאַפּען בעשטעטיגט נאָר דעם פּאַקט: עס איז כמעט אַהן אויסנאָהמע — אַסימילאַטאָריש.

די אידישע שפּראַך איז איינע פון די גרעסטע אידישע קול-טורשעפּונגען אין גלות. זינט די אידען האָבען אויפגעהערט צו רעדען העברעאיש האָט דער אידישער שפּראַך-גענויס, די בעגאַבט-קייט פון דעם אידישען פּאָלק פאַר שפּראַך-שאַפונג, געדרימעלט. ביז זיי האָבען זיך אָנגעשטויסען אין דער דייטשער שפּראַך און זי איבערגענומען און אין פערלויף פון אייניגע יאָהרהונדערט זי אַזוי אומגעשאַפּען און צוגעפאַסט צו זייער אייגענעם גייסט אַז זי אונ-טערשיידט זיך פון דער דייטשער שפּראַך אויף אַזוי פיעל, אויף וויפיעל דער אידישער כאַראַקטער איז אַנדערש פון דעם דייטשען. אין קיין שפּראַך, וואָס ס'איז די אידען, דורך דעם לאַנגען גלות מאַרשרוט, אויסגעקומען אויפצונעהמען, האָבען זיי ניט אריינגע-לייגט קיין שאַפונגס-כחות, קיין שפּראַך האָט ניט זוכה געווען צום נאָמען „אידיש“. אויף אידיש האָט דאָס אידישע פּאָלק פאַרווענדט דעם ימים פון שפּראַך-אַצרות, דער קרעפטיגסטער ביישפיעל פון דער אידישער שאַפונגס-פעהיגקייט, וואָס האָט זיך קיינמאָל ניט אָבגעשטעלט און קיינמאָל ניט אויפגעהערט. און ווי אָן יעדען אידישען קולטור-ווערט דאַרפּען מיר זיך איצט, אין דיזער צייט פון קולטור-שלינגעניש, מיט אַלע אונזערע קרעפטען אָנקלאַמערען אן דער אידישער שפּראַך און ניט דערלאָזען אַז איהר ווירקונג אויף אונזער לעבען זאָל אויפהערען.

דער אונטערגאַנג פון דער אידישער שפּראַך וועט זיין דער דריטער און דער לעצטער חורבן פון דער אידישע אומה. דער איינ-ציגער כח, וואָס ווירקט דורך אַלע אונזערע גליעדער, וועט אויפ-הערען! מיט דעם אונטערגעהן פון אידיש ווערט דאָס אידישע פּאָלק צוברעקעלט אויף אַזוי פיעל בעזונדערע גרופען אין וויפיעל לענדער אידען וועלען זיך געפינען און וויפיעל שפּראַכען זיי וועלען-אָננעהמען. אויב דאָס האָט אַמאָל די אידישע אומה ניט אונטער-געבראַכט איז דאָס דערפאַר, ווייל, ערשטענס, איז די אידישע צושפרייטקייט קיינמאָל ניט געווען אַזוי גרויס ווי היינט, צוויי-טענס האָט די אידישע אמונה אַ שטאַרקערן גריף אויפ'ן אידישען

לעבען געהאט, און דריטענס האָבען די אידען קיינמאָל אזוי טיעף
 ניט אַרײַנגעדונגען אין דער גוי'אישער גײסטיגער וועלט ווי אין
 אונזער צײַט. אָט די „גינצײגע“ אומשטענדען זײנען הײַנט שוין
 מעהר נײַטאָ. די אײַנצײגע רעמונג איז די אײַדישע שפּראַך, וואָס
 איהר ממשלה איבער דעם אײַדישען לעבען איז הײַנט שטאַרקער
 ווי פון יעדען אַנדערן אײַדישען קולטור-פאַקטאָר. געהט אָבער די
 אײַדישע שפּראַך אַוועק, מוז געשעהן דאָס ערנסטע: פרעמד וועט
 ווערען אײַן גלייך פון אײַדישען פּאָלק אין אײַן לאַנד צו אַלע אײ-
 בעריגע גלייךער פון אײַדישען פּאָלק אין די איבעריגע לענדער, און
 יעדע וועט אָבשטאַרבען בעזונדער און אונטערגעהן פאַר זיך.

און ניט קײַן נביאות זאָגען מיר דאָ, ווען מיר זאָגען דאָס.
 עס איז ניט קײַן מחשבה אַרונטערגעלעזען פון דעם געזיכט פון
 דער צײַט און עס איז ניט קײַן פער'גנב'עמער בליק פון הינטער'ן
 פאַרהאַנג פון דער צוקונפֿט. נור אַ פאַסט איז עס שוין אין אונזער
 לעבען, אַ טרויעריגער, שרעקליכער פאַסט.

שוין הײַנט ווען מיר רעדען פון דעם אײַדישען פּאָלק האָבען
 מיר, אונבעוואוסט פאַר אונז אַלײַן, אין זײַנען נאָך יענע טײַלען פון
 דעם אײַדישען פּאָלק, וואָס געפֿינען זיך נאָך אין די גרענעצען פון
 דער אײַדישער שפּראַך. מיר האָבען אין זײַנען די אידען פון רוס-
 לאַנד, פּוילען, עסטרייך, גאַליציען, רומעניען, דײַטשלאַנד, ענג-
 לאַנד, אַמעריקא, אַפּריקא, אַרגענטינא, אויסטראַליען א. ז. וו. אָבער
 ווער דענקט, צום בײַשפּיעל, וועגען די אײַטאַליענישע אידען, וועלכע
 לעבען דוקא אין מיטען קאָך פון אײַדישען לעבען אין אײַראָפּא,
 ווען מען רעדט וועגען אײַדישען פּאָלק? צי געהען זיי אַרײַן אין
 רײַסטער? ווייסען מיר עפעס פון זיי? האָבען מיר די קלענסטע
 פאַרשטעלונג וואָס בײַ זיי טהוט זיך? זײַנען זיי ניט אויף אײַביג
 פון אונז פערשניטען געוואָרען? אָדער די טערקישע אידען —
 הנם דער ציוניזם, צולײַכ זײַער בעזונדער געאָגראַפישער בעדיי-
 טונג פאַר איהם, האָט זיי די לעצטע יאָהרען אַביסעל דערנעהנטערט
 צום כלל ישראל — וואו איז זײַער שטימע אין דעם אײַדישען קאָנ-
 צערט?

אָבער דאָס אַלץ איז נאָך אַ קינדער-שפּיעל געגען דער צופאַ-
 לונג, וואָס וועט אײַנטרעטען אין אונזער לעבען ווען די איבער-
 צעהן מיליאָן אידען, וואָס רעדען אײַצט אײַדיש, וועלען די שפּראַך

אויסכייטען אויף אלע זיבעציג לשונות. עס וועט זיין דער געהויב
פון דעם סוף, פון דעם שרעקליכען, מורא'דיגען סוף פון אידישען
פאלק.

אין אנגעזיכט פון אָט די אלע פאקטען (און פיעל, פיעל מעהר
קען נאָך געזאָגט ווערען), ווי קענען מיר אומקעהרען אונזער רוקען
אויף אידיש? ווי קען עס ביי אונז רעכט ווערען צו לאָזען די אידישע
שפראך זיך אַרויסגליטשען פון אונזער לעבען? ווי זאָלען מיר
דערלאָזען אז דאָס אידישע וואָרט זאָל אויף אימר פערקלינגען,
אז דאָס אידישע מויל זאָל אויף אייביג פערשטומט ווערן? מעגען
מיר מולזל זיין מיט אזא מעכטיגער קולטור-קראפט?

עס איז דעריבער קלאָר אז אויב מיר ווילען דערהאַלטען דאָס
אידישע פאלק דארפן מיר אלע אונזערע כחות אָנווענדען צו דער-
האַלטען די אידישע שפראך אין זיין מויל. מיר דארפן די אידישע
שפראך פפלעגען און קעכלען, דאָס אידישע וואָרט דאַרף קלינגען אין
יעדען אידישען הויז, די אידישע שפראך דאַרף אריינגענומען ווערען
אַלס בעשטאנד-טייל אין דער אידישער ערציהונג, און מיט אלע
כחות דארפן מיר זוכען אָנצוקניפען זי דעם אידישען קינד אין
אַמעריקא. מיט איין וואָרט — די אידישע שפראך דאַרף אַוועק-
געזעצט ווערען אין דעם אויבען-אָן פון אונזער לעבען.

איבערהויפט אין אידישען חנוך, די אידישע ערציהונג מוז
אונבעדינגט אריינגעהמען די אידישע שפראך אַלס איינעם פון
איהרע יסודות. אין יעדען חדר, אין יעדער תלמוד תורה דאַרף מען
מיט יעדען קינד אונטער אלע אומשטענדען לערנען די אידישע
שפראך. דאָס קען ניט שטאַרק גענוג בעטאָגט ווערען. דער אידי-
שער חדר און תלמוד תורה, וועלכע דארפן זיין דער ברען-פונקט
פון אידישען לעבען, פון אידישע שטרעבונגען און אידעאלען, דארפן
ווערען די שטיצע פון דער אידישער שפראך, — זיי דארפן ווערען
די טרעגער פון דער אידעע פון אידיש אין אונזער לעבען.

צי וועט זיך אָבער די אידישע שפראך אויפהאַלטען ביי דעם
אידישען קינד אין אַמעריקא? — וועלען אַנדערע פרעגען.

געוויס — אויב די אידישע ערציהונג וועט נור זיין דאָס וואָס
זי דאַרף זיין. דער צוועק פון דער אידישער ערציהונג דאַרף זיין
אַרויסצוגעבען אידען — בעוואוסטזיניגע, אויסגעשפראַכענע, וואָס
אידישקייט זאָל ביי זיין אַ ציעל, וועלכען זיי זאָלען מיט לייעבע

טראָנען ווייטער אין דער צוקונפט אַרײַן. חײנסיגע צײטען, ווען
 דאָס אײדישע קינד בעקומט אַ צווייענדיגע ערציהונג, אַ גוײאישע
 און אַ אײדישע (און אַ גוײאישע מעהר ווי אַ אײדישע) איז ער אָב־
 געשטאַרבן פאַר'ן אײדישען כּלל, סײדען ער זעצט זיך בע־
 וואוסט זײַג אַרײַן אין דעם דאָזיגען כּלל. יענע
 אײדישע ערציהונג, וואָס בענוגענט זיך דערמיט, אַז דאָס קינד זאָל
 בלױז געדענקען אַז ער איז אַ איד, איז אַ ברכה לבטלה.
 אויב ער וועט עס אפילו געדענקען אָבער ליעבען ניט, וועט ער ניט
 זאָרגען אַז זײן קינד זאָל דאָס געדענקען אויך. וועלען מיר אָבער
 אונזערע אַמעריקאַנער קינדער ערציהען אַזוי, אַז זיי וועלען זיך
 ציעלבעוואוסט אָנשליסען אָן דער אײדישער מחנה און
 זיי וועלען אַלײן אויך שטרעבען אײדישקײט אויפצוהאַלטען און
 ווייטער צו ענטוויקלען, ווען זייער רײה וועט קומען, אַז זי
 ערשט זײַ וועלען די אײדישע שפּראַך אויפהאַלטען, ערשט
 זיי וועלען זי פּפּלעגען. ווייל פאַר פיעלע פון אונז ווען מען רעדט
 וועגען דער בעדייטונג פון אַ שפּראַך פאַר'ן קיום פון אַ פאָלק איז עס
 גלייך ווי ערסלעהרען אַ בלינדען דעם אונטערשייד פון פאַרבען.
 זיי אָבער, מיט זייער אײראָפּעאישער בילדונג, וועלען עס פער־
 שטעהן און פיהלען, און ווען זיי וועלען האָבען דעם שטרעבען
 אויפצוהאַלטען דאָס אײדישע פאָלק, וועלען זיי וויסען אַז זיי מוזען
 אויפהאַלטען — די אײדישע שפּראַך.

מיר האָבען גערעדט וועגען אײדיש באריכות, ווייל דיזע שפּראַך
 ווערט בעהאַנדעלט ביי אונז ווי אַן אמת'ע שטיף־קינד. אביסעל אַ
 בעסערע מערכה ווי אײדיש האָט ביי אונז העברעאיש, — ווערט
 עס דאָך געלערנט, אין אײן פאַרמע אָדער אַן אנדערער, אין דאָס
 רוב פון די תּלמוד־תּורה'ס און אנדערע אײדישע ערציהונגס־אנ־
 שטאַלטען. פונדעסטוועגען ווען מען בערעכענט וויפיעל מיה און
 ארבייט עס קאָסט אָב דעם הייפּעלע געקליבענע צו בעוועגען אַ
 תּלמוד־תּורה אײנצופיהרען דעם לימוד פון העברעאיש, און ווען
 מען בערעכענט, אַז נאָך אַלעם דעם איז דער לימוד פון העברעאיש
 זעהר, זעהר אָרעם ביי אונז, ווערט זעהר שווער צו מוט.

ווען מען דאַרף מיט אידען זיך אַמפּערען וועגען לערנען העב־
 רעאיש דאָן הויבט זיך אָן צו גלויבען, אַז דאָס אײדישע פאָלק האָט

פשוט פערלאָרען זיין ערהאַלטונגס-אינסטינקט, אָט יענעם חוש, וואָס זאָגט אונטער יעדען בעשעפעניש, יעדען פליגעלע און ווערימעל, וואָס עס איז פאַר איהם געזונד און וואָס ניט, און מיר לעבען נאָר מיט'ן אימפעט, מיט'ן ראשען טריב פון דער געשיכטע. עס פער- ננב'עט זיך אין הארצען דער שרעקליכער געדאַנק, אז דער איד האָט פערלאָרען זיין וועג אין דער געשיכטע, ער האָט אָבגעלאָזען זיין גריף אויפ'ן לעבען — און ער געהט מיט ראשע טריט אַראָב.

ווארום ווי אַנדערש קען מען ערקלעהרען דעם פאַקט, וואָס דאָס אידישע פאָלק האָט אויפגעהערט צו פיהלען און פערשטעהן אז העברעאיש — דאָס איז געווען דער גרויסער כח פון זיין לעבען, און אז נור מיט'ן כח פון דער העברעאישער שפראך איז ער אַרונ- טערגעקומען פון גרויען אַלטערטום ביז צו אונזערע טעג? פרובט, אויב איהר קענט, אויף איין מאָמענט טראכטען וועגען דעם אידי- שען פאָלק אָבגעטיילט פון דער העברעאישער שפראך און זעהט צי לאָזט זיך עס דאָן גאָר אויפפאַסען די אידען אין דעם בעגריף „פאָלק“? פרובט אויף איין מינוט זעהן אין אייער געדאַנק דאָס אידישע פאָלק אָהן דער העברעאישער שפראך — צי ווערט ניט פאַר אייער גייסטעס-אויג דאָס פאָלק אין שטויב צוריעבן און פון די ווינטען פון דער צייט אין אַלע עקען וועלט צובלאָזען און צו- הויכט?

אין דער אונענדליכער ברייט און אין דער גרענצללאָזער לענג פון אונזער געשיכטע האָט זיך אויסגעלעגט די העברעאישע שפראך. די העברעאישע שפראך איז דער לאַנגער ריגעל, וועלכער ציהט זיך דורך פון איין עק פון אונזער היסטאָריע ביז'ן אַנדערן, און אויף וועלכען עס זיינען ארויפגעצויגען איין דור נאָך דעם צווייטען, ניט לאָזענדיג קיין איינעם פון זיי אַרויספאלען פון אונזער געשיכטע; זי איז דער שנור, וואָס האָט ווי אַ גארטעל דעם גאַנצען ערד-קוגעל אַרומגענומען און אָבגעשאַפט פאַר'ן אידישען פאָלק די גרענעצען פון מדינות און לענדער, צונויפגיסענדיג איהם אין איינס. די העב- רעאישע שפראך — דאָס איז דער רייכער שייער, וואוהין עס זיינען איינגעזאַמעלט געוואָרען אַלע פראָדוקטען פון דעם אידישען גייסט אין אַלע לענדער און אין אַלע צייטען.

ווי זשע קען גאָר אַ רעד זיין וועגען אַן אינטעליגענטען אידען,

וועגען אן אמת אידיש ערצויגענעם מענשען, אָהן דער
העברעאישער שפראך?

דאָס אידישע פאָלק איז נישט אַ פאָלק פון נעכטען. דער שטאַלץ
פון דער אידישער אומה איז די לאַנגע פאָרט זעצונג, די נישט
אונטערבראָכענקייט, פון דער אידישער געשיכטע. ווי אזוי זשע
קענען מיר זיך צובינדען צו דער לאַנגער שורה דורות, ווי אזוי
קענען מיר זיך צונויפניסען אין גייסט מיט דעם אידען פון אַמאָל
— אָהן דער העברעאישער שפראך?

אַלץ וואָס שטעלט צוזאַמען דעם אידישען קולטור־וועזען, אַלעס
שעפּפּערישעס וואָס דאָס אידישע פאָלק קען דערויף אָנווייזען אַלס
זיין רייכען בייטראַג צו דער מענשהייט'ס גייסטיגען פאַרמעגען, איז
אין דער העברעאישער שפראך איינגעבאַלמאָזירט. לערנען מיר
אונזער קינד נישט קיין העברעאיש איז גלייך ווי מיר וואָלטען פון
זיינעמוועגען פּערווישט אַלע בלעטער וואָס דאָס אידישע פאָלק
האָט פאַר דער מענשהייט אָנגעשריבען, מיר פערשטאַפּען פאַר
איהם אַלע קוואַלען פון אידישען גייסט, מיר פּערהאַקען פאַר איהם
אַלע טיהרען אין דעם רייכען פאַלאַץ פון דער אידישער קולטור.

און קומט איינער און זאָגט אז די העברעאישע שפראך אין
דער אידישער ערציהונג איז לאו דוקא — רעדט פון איהם די עס-
הארצות אַרויס. עס קען קיין אמת'ע אידישע ערציהונג נישט גע-
מאַהלט זיין אָהן דער העברעאישער שפראך. אָהן העברעאיש וועט
דאָס אידישע קינד בלייבען אן עס האַרץ אין אַלץ וואָס איז שייך
יעדען העכערן בעגריף פון אידישקייט.

אידיש און העברעאיש, העברעאיש און אידיש — אַט דאָס
זיינען די צוויי זיילען, וואָס זיינען בכח — און נור זיי זיינען
בכח — אויפצוהאַלטען דעם צוטרייסעלטען בנין פון אידישען
פאָלק. ביידע האָבען זיי זייער בעדייטונג און ביידע מוזען זיי
אריינטרעטען אַלס יסודות פון דער אידישער ערציהונג.

און נאָריש און שעדליך איז דער קאַמפּף וואָס עס פיהרען
צווישען זיך די אידישיסטען און די העברעאיסטען. אַ פערברע-
כערישע פערשווענדעריי פון כחות איז עס. נישט אַ צייט פיר אינער-
ליכע רייסערייען איז די צייט ווען דער שונא שטעהט אין דרויסען
און דראָהעט אַלץ צו פערניכטען.

צום גליק איז דער צד פון אידיש נישט אזוי ווייט פערביסען

אז ער זאל אינגאנצען אויסשליסען העברעאיש. דער קאמפף וואס זיי פיהרען אן איז נור פאר דער אנערקענונג פון אידיש, פאר איהר גלייכבערעכטיגונג מיט העברעאיש. די העברעאיסטען אבער, אדער לכל הפחות דער רוב פון זיי, שליסען אינגאנצען אויס אידיש און זיינען זי מבטל כעפרא דארעא. אבער דיזע הארטנעקיגקייט מוז נאכלאזען. אין דער צייט פון נאציאנאלער סכנה מוזען אלע כחות שלום מאכען צווישען זיך. ווען די העברעאיסטען ווילען ניט אויסנוצען אידיש פאר דער דערהאלטונג פון דעם אידישען פאלק אין גלות זיינען זיי ווי יענע פרושים פון אמאָל, וואס האָבען צוליעב שבת קיין כלי-זיוין ניט געוואָלט נעהמען זיך צו פערטיידיגען און זיך גלייכער געלאָזט פערניכטען פון דעם שונא. די געשיכטע האָט זיי ניט געגעבען גערעכט.

ביידע שפראכען האָבען זייער בעדייטונג און ביידע דארפן זיי אריין אלס יסוד פון דער אידישער ערציהונג.

די טהעאָריע אין דער פראַקטיק

לויט דעם אויבען-אָנגעצייכענטען — וואָס דארף זיין די אידישע שולע? וואָס פאר אַ געשטאַלט דארף האָבען דער אידישער ערציהונגס-אַנשטאַלט? ווי אזוי זאל ער געפיהרט ווערען?
קיין פאָלקאָמענע שולע, דער אידעאלער אידישער ערציהונגס-אַנשטאַלט איז נאָך ביי אונז ניטאָ. ניטאָ נאָך יענער מוסטער, צו וועלכען אלע זאָלען זיך ציהען, וועלכער זאל זיין דער ליכטיגער לייכטיגהורעם אויף דעם פינסטערען וועג פון אידישען חנוך. עס איז שוין אָבער דאָ דער גוטער אָנפאַנג, וועלכער, ווען ער זאל נאָר געהעריג געפּלעגט ווערען, קען געבראַכט ווערען צו פאָלקאָמענהייט, און וועלכער וועט אונז סוף כל סוף פיהרען צו דעם אזוי הייס געגאָרטען ציעל — צו אַ בעסערער, פרייערער און ליכטיגערער אידישער ערציהונג.

דער גוטער אָנפאַנג — דאָס זיינען די נאציאָנאַל-ראַדיקאַלע שולען, וואָס זיינען די לעצטע פיער—פינף יאָהר אויפגעקומען אין אַ סך שטעט און שטעטלעך אין אַמעריקע, און אַמילר אין ענג-

לשנר. אין זיי איז אָנגעווענדט געוואָרען אין דער פראַקטיק דאָס
וואָס איז אין די פאָרנעהענדע וויטלעך אַרויסגעזאָגט געוואָרען אין
דער טהעאָריע. און דער ערפאָלג איז געווען אַ וואונדערבאַרער.

און יעדער וואָס אינטערעסירט זיך פיעל־וועניג מיט אידישער
ערציהונג קען פון דיווען ערפאָלג עטוואָס אָבלערנען, מעג ער אַפילו
ניט זיין איינשטימיג מיט די אידעען פון דער נאַציאָנאַל־דאָדיקאַ-
לער ערציהונג בכלל.

עס איז פיעלייכט געווען נאטירליך, אז די ערשטע אוועקצור-
שטעלען די אידישע ערציהונג אויף יענע פראַגראַעסיווע יסודות,
וואָס זיינען אָנגעצייכענט געוואָרען אויבען, זאָל זיין די אידישע
נאַציאָנאַל־דאָדיקאַלע יוגענד — ווען דיווע האָט זיך אַרומגעזעהען
אז זי איז געשטאַנען לנגמיר אויף אַ פאַלשען שטאַנדפונקט ווען זי
האָט געהאַלטען, אז אידישע ערציהונג איז ניט איהר זאך. די דאָ-
זיגע פרינציפּען האָבען ניט געקענט קומען פון יענע עלעמענטען,
וואָס אין זייערע הענד געפינט זיך די אידישע ערציהונג איצט,
ווייל דאָ פעהלט, קורס־כל, דער דרייטט אויף אַ נייעם שריט, און
דאָן — די וועלטליכע איינזעלע געזעצן, וואָס
פאָדערט זיך די דאָזיגע פרינציפּען אויפצופאַסען. מען האָט דאָך
ניט געקענט ערוואַרטען, אז מען זאָל אין די תלמוד־תורה'ס אָנהויב
בען לערנען — די אידישע ליטעראַטור, צום ביישפּיעל, ווען —
דער אמת מוז געזאָגט ווערען — דער אַלטער פרומער אידישער
קלאַס פעהלט ביז אַ געוויסען גראַד בכלל די פערשטענדניש פיר
דער בעדייטונג פון ליטעראַטור.

אַבער דיווע ביידע זאכען — סיי דער דרייטט אויף אַ נייעם
שריט, סיי די וועלטליכע אינטעליגענץ — האָבען ניט געפעהלט
דער אידישער נאַציאָנאַל־דאָדיקאַלער יוגענד, וועלכער מען קען
ניכער בעשולדיגען אין טרייבען צייטענווייז שוין צו ווייט איהר
דרייטטקייט אויף נייע שריט, און אין צופיעל יאָגעניש נאָך „וועלט-
ליכקייט“. און ווען זי האָט זיך אָנגעהויבען צו פערנעהמען מיט
אידישער ערציהונג האָט זי זי גלייך פון אָנפאַנג אוועקגעשטעלט
אויף ברייטע אידישע און מענשליכע יסודות, ניט אָבטיילענדיג
דערביי דעם אידען פון דעם מענשען, ווי דער טרויעריג־בעריהמטער
„היה יהודי באהלך ואדם בצאתך“, נור שטרעבענדיג אז דאָס מענש-
ליכע אין דעם אידען זאָל אויך זיין אידיש, ד. ה. אז זיינע מענשליך-

קולטורעלע בעדערפנישען זאָל דער איד זוכען צו בעפרידיגען
קודם כל אין די גרענעצען פון דעם אידישען לעבען.

עס איז געווען נאָך אַ דריטע סיבה, וואָס האָט געפיהרט די
נאַציאָנאַל-ראַדיקאַלע יוגענד אָנצונעהמען די נייע אידישע ערציי-
הונג, און דאָס איז — די פראַגע פון רעליגיאָן. די אַלטע אידישע
ערציהונג איז אַן אויסשליסליך רעליגיעזע ערציהונג. און די נאַצי-
אָנאַל-ראַדיקאַלע אידען, אַלס פריינעזאָנענע מענשען, האָבען זיך
דעריבער ניט געקענט צופריעדענשטעלען מיט דעם אידישען חנוך
אין די חדרים און תלמוד-תורה'ס. און זייענדיג אידען, וואָס שטע-
הען אויפ'ן שטאַנדפונקט פון אַ נאַציאָנאַלען — ניט קיין רעליגיע-
זען — יודענטום, האָבען זיי די אידישע ערציהונג אוועקגעשטעלט
אויף דער אידישער קולטור אין ברייטען זין.

אָנגעהויבען די אַרבייט פון די נאַציאָנאַל-ראַדיקאַלע שולען
האָבען די פּועל־ציון פון אַמעריקע און דער אידיש-נאַציאָנאַלער
אַרבייטער־פערבאַנד. אין ניו־יאָרק, אין אַ האַלב־חרוב'ען הייזעל
אויף מעדיסאָן סטריט, האָבען זיי געגרינדעט „די ערשטע אידישע
נאַציאָנאַל-ראַדיקאַלע שולע“ און געלעגט דעם פונדאַמענט פון אַ
נייער אידישער ערציהונג. זייט דאָן איז די שולע אויסגעוואַקסען
אין אַ בעוועגונג. אין פערשיידענע שטעדט אין אַמעריקע זיינען
געגרינדעט געוואָרען און ווערען געגרינדעט אַזעלכע שולען, וועלכע
קומען אויף, געהען אונטער און קומען ווידער אויף, ווי עס איז
דער שיקזאָל פון יעדער יונגער טהעטיגקייט. עס איז שוין אויף
געמאַכט געוואָרען אַ פערזוך צו קאָנצענטרירען די בעוועגונג און
אין אפריל פון 1913 איז אָבגעהאַלטען געוואָרען אַ צוזאַמענפאָהר
פון די מעהרסטע נאַציאָנאַל-ראַדיקאַלע שולען אין אַמעריקע און
עס איז געשאַפען געוואָרען אַ פערבאַנד פון די אַלע שולען מיט
זייער צענטער אין ניו־יאָרק.

אַט די אַלע שולען זיינען אוועקגעשטעלט אויף יענע יסודות
און זיינען אויפגעבויט געוואָרען אויף יענע פרינציפּען, וואָס ווע-
רען אויסגעדריקט אין די פאָריגע קאפיטלען. און עס דאַרף מיט
פרייד געזאָגט ווערען, אַז די פראַקטיק האָט ניט נאָר בעשטעטיגט
די טהעאָריע, נאָר זי האָט זי איבערטראָפּען. וואָרום די ווירקונג
פון דער אידישער ערציהונג אויף די קינדער אין די נאַציאָנאַל-
ראַדיקאַלע שולען איז געווען אַזוי גרויס, אַז די אַמעריקאַנער

תלמוד-תורות אין זייער גאנצער לאנגער געשיכטע קענען אויף עהנלעכע ניט אָנווייזען.

דער שרייבער פון דיוע שורות האָט געהאט די געלעגנהייט צו זיין נאָהנט בעקאנט מיט דער ערשטער נויאָרקער נאַציאָנאַל-ראַ-דיקאַלער שולע, וועלכע האָט שוין זוכה געווען אַרויסצולאָזען (1915) אַ קלאַס פון געענדיגטע, נאָך אַן עקזיסטענץ פון פינף יאָהר. אין דיוער שולע איז אויסגעטראָטען געוואָרען דער וועג פאַר אלע נאַ-ציאָנאַל-ראַדיקאַלע שולען אין לאַנד. זי איז די באַנער-טרעגערין פון דער בעוועגונג. דאָס איז געווען די ערשטע שולע, און אַרום איהר האָבען זיך אַרומגעזאַמעלט אַ צאָהל אידישע יונגע לייט וואָס זייער האַרץ האָט געבליטעט אויף דער אָבערלאָזענקייט פון דעם אידישען חינוך און זיי האָבען געזוכט אַ פּעלד וואו צו פּערווייזען די ערשטע קערנער פון דער נייער אידישער ערציהונג. אָהן אַן אויסגעטראָטענעם וועג פאַר זיך, אָהן ערפּאָהונג און אָהן פּאַסיגע לעהר-ריכער, נור מיט אַ טיעפּען גלויבען אין דער הייליגער אַר-בייט און מיט אַ גרענעצלאָזער לייענע צו דער זאך האָבען זיי זייער פּיאָנערן-אַרבייט אָנגעהויבען. און אזוי וואונדערבאַר איז געווען דער ערפּאָלג און אזוי געבענשט איז געווען די אַרבייט פון זייערע הענר, אַז מ'קען די שולען מיט רעכט אָנרופּען אַן אַזויס אין דעם וויסמען מדבר פון דער היגער אידישער ערציהונג.

און לאָמיר דאָ דערצעהלען עטוואָס פון דיוען וואונדערבאַרען עקספּערימענט, און זאָל עס דיענען אַלס ריכטס-שנור פאַר די יעניגע וואָס זוכען אַ נייעם, אַ בעסערען וועג אין דעם אידישען חנוך.

איך זאָג דערצעהלען עט ו ו אַ ס — ווייל איבערגעבען איז מעגליך נור, אזוי צו זאָגען, די טעכנישע זייט פון דער שולע, דעם אופן פון דער אַרבייט. אָבער די אַטמאָספּערע, די שטימונג, די הייליגע בעגייסטערונג, יענע טיעפּע איבערגעבענקייט און האַר-ציגע לייענע פון די לעהרער צו די שילער און פון די שילער צו דער שולע — דאָס איז אַלץ אונמעגליך אָבצושילדערען, דאָס וועט בליי-בען נור אַ זיסע, הייליגע עראינערונג פון די, וואָס האָבען געהאַט דאָס גליק צו שטעהן נאָהנט צו דער שולע און געהמען אַנטייל אין איהר אַרבייט.

ווי אזוי ווערט די אַרבייט פון דער שולע אָנגעפירט ?

לפאמיר נעהן כסדר. שטעהנדיג אויף דעם שטאנדפונקט אז די אידישע שפראך מוז דערהאלטען ווערען אין מויל פון אידישען פאלק, ווערט אין דער שולע די גרעסטע מיה אוועקגעלעגט און צווייגענען דעם אידישען קינד די אידישע שפראך. די אומגאנגס-שפראך אין דער שולע איז אידיש, אלע לימודים ווערען געפיהרט אין דער אידישער שפראך, אויסער די העברעאישע לימודים, וועלכע ווערען דאס רוב געלערנט אויף העברעאיש, לויט דער מעטאדע עברית בעברית. די קינדער ווערען געלערענט צו בעטראכטען אלס זייער מוטער-שפראך — אידיש, און ענגליש אלס די לאנדס-שפראך. די שולע זוכט מיט אלע כחות צו ווירקען אויף די קינדער, אז זיי זאלען רעדען אידיש אומעטום אין זייער פערסענלעכע מיט איי-דען, אין שולע, אין גאס און אין דערהיים.

פערשטעהט זיך אז די לעהרער אליין מוזען זיין דער ערשטער ביישפיעל. די שולע האט שטרענג איינגעפיהרט, אז אין דער גע-גענווארט פון די קינדער טאָרען זיי קיין אנדער שפראך, אויסער אידיש אָדער העברעאיש ניט רעדען, אָניט צושטערען זיי מיט איין האַנד דאָס וואָס זיי בויען-אויף מיט דער צווייטער. איבער-הויפט דארף זייער אידיש זיין מוסטערהאפט: עס דארף זיין אבי-סאָלויט ריין פון אונגוויסטיגע אמעריקאניזמען. ווייל דער אונגוויס-גער צומיש פון פרעמדע ווערטער איז מכזה די שפראך, שוין אָב-גערעדט דערפון, וואָס זי פערליערט דורך דעם איהר עכטקייט. די לעהרער דארפען אויך שטארק וואַכען איבער דער ריינקייט און עכט-קייט פון דעם אידיש פון די קינדער, וועלכע זיינען נאטירליך נאך מעהר ווי די ערוואַקסענע געניגט צוצומישען ענגלישע ווערטער. דער לעהרער טאָר ניט פאַרביילאָזען איין געלעגענהייט, וואו ער זאָל דעם קינד ניט אויפמערקזאם מאַכען אויף זיינע גרייזען.

אַט דיזער איינפיהר אין דער שולע האָט זיך אַרויסגעוויזען פאַר אַן ערפאָלג אין מעהר ווי איין פרט. קודם כל פון אַ ריין-פּעדאָגאָגישען שטאַנדפונקט: אויב די קינדער דארפען קענען די שפראך — איז דאָך רעדען דאָס בעסטע מיטעל אַ שפראך צו ער-לערנען. דאָן די ווירקונג אויף דעם קינד'ס היים. ווען דאָס קינד טראָגט אַוועק פון דער שולע זיין אידיש אַהיים; ווען עס פער-פערמינט דאָרט זיינע לעקציעס אין אידיש; ווען עס זינגט איבער די אידישע ליעדלעך פון דער שולע, און ווען עס פאַלגט די איי-נ-

סטרוקציאָנען פון דעם לעהרער און רעדט מיט די הויזיגע אידיש —
האָט דאָס אַן אונגעהויערע ווירקונג צו פּעראַידישען דאָס אידישע
הויז, העלפט עס זעהר פיעל צו בעשאַפּען אַ אידישע אַטמאָספּערע
און געבען דער אידישער היים אַ אידיש פנים.

אַבער נאָך וויכטיגער דערפון איז דאָס, וואָס דאָס פּרינציפּיע-
לע רעדען אידיש ברענגט דאָס קינד צו פּי ה ל ע ן ד ע ס
נ ל ו ת א ו י ף ז י ך א ל י ן. פאַר'ן קינד, וועלכעס איז
ווייט פון די אלע חקירות וועגען דער שפּראַך-פּראַגע ביי אונז, ער-
שיינט דאָך עס גאַנץ איינפאַך און זעלבסטפערשטענרליך ווען מען
זאָגט איהם, אַז אַלס אידיש קינד דאַרף עס רעדען אידיש. און
מיט דיזען געדאַנק, אַז אידיש איז זיין שפּראַך, אַוועקגעהענדיג אין
דער פאָבליק סקוהל, וואו די שפּראַך איז ענגליש, פערשטעהט עס
גלייך אַז די פאָבליק סקוהל איז סוף כל סוף ניט זיין סקוהל. און
דערפיהלט עס זיך דאָ אין דער פרעמד אַלס אידיש קינד ווערט
דורך דעם זיין אידישקייט שטאַרק א ו נ ט ע ר ש ט ר אָ כ ע ן.
און שטרעבענדיג אונטער דער השפּעה פון דער אידישער שולע
צו רעדען אידיש און פיהלענדיג זיך אין דער זעלבער צייט מיט
געשלעפט פון דער ענגלישער שפּראַך, ווערט דאָס קינד אַוועקגע-
שטעלט אין אַ לאַגע פון וועהרען זיך, פון פערטהיידגען זיך געגען
אַ מיטרייסענדער קראַפט, עס קומט איהם אויס, אַזוי צו זאָגען, אָנ-
צופיהרען אַ סאָרט קאַמפּף, מיט איין וואָרט — צו פיהלען אויף
זיינע אייגענע פלייצעס דעם דרוק פון גלות, און דאָס אַליין איז
דאָך אידישע ערציהונג אין בעסטען און העכסטען זין.

אַט דאָס זיינען געווען אייניגע פון די ווירקונגען, וואָס האָבען
זיך געלאָזט מערקען ביי די קינדער, אַלס פועל יוצא פון דער שטרענג-
גער קנאות פאַר דער אידישער שפּראַך געגען דער ענגלישער. און
די קנאות פאַר אידיש געגען דער לאַנדסשפּראַך דאַרף זיין דער
ערשטער שטריך פון יעדען אידישען ערציהונגס-אַנשטאַלט.

געלערענט ווערט אידיש מיט די אָנפאַנגער-קינדער לויט לעאָן
עלכע'ס מעטהאָדע „די אידישע שפּראַך“, וועלכע איז פאָרלויפּיג
די בעסטע פון דעם מין אין אידיש. דאָס דאָזיגע ביכעל איז צו-
נויפגעשטעלט לויט דער קלאַנגען-סיסטעם, וועלכע איז אַנערקענט
פאַר דער בעסטער און ווערט געברויכט כמעט אין אַלע אייראָפּע-
אישע און אַמעריקאַנישע שולען. דאָס לערנען לעזען לויט דיזען

ביכעל איז צוגעגאנגען אין דער שולע מיט גרויס ערפאלג. טייל-ווייז צוליעב די מעלות פון דער סיסטעם און טיילווייז דערפון, וואָס די קינדער זיינען צו דער סיסטעם געוועהנט פון די פאָבליק סקולס. אין אַ גאנץ קורצער צייט האָבען די קינדער געלעזען אידיש לייכט, פליסיג און אָהן גרייזען.

עס איז איבעריג צו זאָגען, אז דאָס שרייבען דארף געהן טריט ביי טריט מיט'ן ליענען. דיזעלכע לעקציען וואָס ווערט דעם קינד געגעבען אין ליענען ווערט איהם גלייכצייטיג געגעבען אין שרייבען, און אזוי וועט איין למוד אַרויסהעלפֿען דעם אַנדערען.

שוין בעת'ן לערנען לעזען שענקט דער לעהרער אויפֿ-מערקזאמקייט צום רעדען אידיש. דער לעהרער נוצט אויס דעם שטאָף פון ביכעל אויף צו פיהרען געשפרעך מיט די קינדער און דער עיקר לאָזען דעם קינד רעדען. די מעשה'לעך דער-צעהלען די קינדער איבער אין אייגענער שפראך און אָפט שרייבען זיי זיי אויף אָן אין אייגענער שפראך. די בעסערע ליעדעלעך וואָס קומען אין ביכעל גיט דער לעהרער אויף לערנען אויסוועניג. און ווען די קינדער זאָגען עס איבער אין קלאַס גיט דער לעהרער אכטונג אז זיי זאָלען עס שעהן דעקלאַמירען. דאָס העלפט ערשטענס אַרויס-צוברענגען דעם אמת'ן זין פון די ווערטער; צווייטענס ענטוויקעלט עס דעם געשמאק ביים קינד, דריטענס מאַכט עס דעם גאנצען ענין אינטערעסאנטער און אנציהענדער פאַר'ן קליינעם עולם.

דער גוטער לעהרער קען, פערשטעהט זיך, געפינען טויזענד וועגען ווי אויסצונוצען דאָס מאַטעריאַל וואָס ער האָט. אָבער דאָס אונגעפעהר זיינען די אַלגעמיינע שטריכען ווי די אַרבייט ווערט אָנגעפיהרט אין דער שולע.

פון דעם אָנפאַנגס-ביכעל געהט מען אַריבער צו העכערע לעזע-ביכלעך פון וועלכע עס זיינען שוין דאָ אין אידיש אַ היבשע צאָל. וואָס אָנבלענאָנט דעם לעזען און דעם רעדען איז דער גאנצער דערזעלבער, וואָס איז אויבען אָנגעצייכענט געוואָרען ביים התחלה ביכעל, אויסער, פערשטעהט זיך, וואָס ער דארף שוין זיין אַביסעל טיעפער, ווייל די קינדער זיינען שוין עלטער און וויסען מעהר. אָבער דאָ ווערט שוין אונטערגעשטראַכען אַ דריטער עלעמענט — דער וויכטיגסטער, דער עיקר פון דער אידישער ערציהונג — די ערלערנונג פון אידישקייט.

די זאכען וואָס קומען אַריין אין די כרעסטאָמאטיעס, וואָס די שולע בענוצט, האָבען אַלע אַ אידיש־ערציהערישען ווערט. און אויף דעם גרונד פון אָט די זאכען דאַרף דער לעהרער אָנווענדען אַלע זיינע פּעדאָגאָגישע פּעהיגקייטען אויסצוטייטשען דאָס אידישע לעבען פאַר'ן קינד, אַרויסברענגען פאַר איהם די שעהנקייטען פון דעם אידישען לעבענספיהר, פון די אידישע זיטען, פון די אידישע מנהגים, אַרויספיהרען פאַר איהם די געשטאַלטען פון טיעף אידישע מענשען, געבען איהם אידישען וויסען, — מיט איין וואָרט, זייערען אין דעם ווייכען קינדערשען האַרץ סימפּאַטיע און לעבע צו אַלץ וואָס איז מענשליך שעהן אין דעם אידישען לעבען.

ווער עס האָט ניט געזעהן, וואָס פאַר אַן איבערקערעניש אָט דיעזער סאָרט לערנען האָט אָנגעמאַכט אין די נשמות פון די קינדער אין דער שולע, ווער עס האָט ניט בעאָבאַכט ווי זייערע פערטריקענטע אידישע הערצעלעך האָבען זיך אָנגעצויגען מיט אידישער זאפט, ווי זייער לעבען האָט געקראָגען אַן אינהאַלט, אַן אידישע, אַ גאָט — דער ווייסט ניט וואָס מען קען מיט אַ רעכטער ערציהונג אויפטהאָן מיט די אַמעריקאַנער אידישע קינדער, און דער ווייסט בכלל ניט די בעדייטונג פון ערציהונג.

מיר נעהמען אַרויס אַלס ביישפּיעל איין זאך, ווייט ניט פון די בעסטע וואָס געפינען זיך אין איינעם פון די דאָזיגע ביכלעך:

ה י נ ד ע.

ווען דער שניי־שטורם פּויפט מיט זיין טויטענדען אָטעם דורך די גאַסען, אַדער ווען דיר ת מ ו זייון ברענט און בראָט גאָר אַ ה ז ר ה מ נ ו ת, זעהט מען הינדען אַרומלויפּען מיט איהרע דאָרינקע פּיסלעך איבער'ן שטאָרט.

אָן אַלטע, קלויניקע און דאָרינקע אידענע, מיט גרויסע און קלוינע קנייטשען אויף איהר געלען פ נ י ס.

זי שפּיזט זיך פון פּעדערען פּליקען; אָבער דאָס אין נאָר די מ ל א כ ה פאַר איהר ג ו פ. זי האָט נאָך אַנדערע מלאכות דורך וועלכע זי שפּיזט, ווי זי זאָגט איהר אידישע נ ש מ ת.

זי שפּונט צ י צ י ת פאַר אַרימע ישיבה־בּחורים. זי קאָכט טעפּלעך פאַר פ ר ו ש י ס און נעהט צוויי מאָל אין יאָהר אַ נייעם פ ר ו כ ת פאַר דעם א ר ו נ ק ו ד ש אין שוואַל.

זי געזאגט צו די אַרעמע קראַנקע מ'ב' ק'ר' ה'ו' ל' ת' ז' י' ו'
און טראַגט זיי עפעס אַרױן אין שטוב אַרױן.

פיעל איז זי זיך עוסק מיט „ה' כ' נ' ס' ת' כ' ל' ה'“, בעזארגט
מיט אלע גויםיגע זאַכען די אַרעמע כ' ל' ו' ת'. ה' כ' ל' ל' ו'
טהוט מעהר פאַר יענער וועלט ווי פאַר דער וועלט, זי איז אַן
אמת'ע אשה צו ע'ה.

(נאָך מ'. זיפערט).

וואָס פאַר אַן אוצר מיט אידישקייט אָט דיעזע קליינע סקיצע
ענמהאַלט ! מיט וויפיעל אידישע אינסטיטוציאָנען עס בעקענט
דאָס קינד ! און וואָס פאַר אַ וואונדערבאַרער טיפּ פון אַן אַלטעטיש-
קער אידענע, פון וועלכער אַן אַמעריקאַנער קינד וואָלט וואַהרשיינ-
ליך חוזה געמאַכט, ניט וויסענדיג וויפיעל סימפּאַטישעס, וויפיעל
מענשליך שעהנעס זי טראַגט אין איהר האַרצען. אין די הענד
פון דעם געניטען לעהרער איז עס אַן אונערשעפליכער קוואַל פון
אידישקייט.

דורכ'ן לויף פון דיעזע ביכלעך דאַרפֿען די קינדער זיך אָנ-
נעהמען מיט אזוי פיעל אידישען וויסען, אַז זיי זאָלען האָבען אַ
סרייען צוטריט צו דער אידישער ליטעראַטור.

און אין דעם למוד פון אידישער ליטעראַטור האָט די שולע
געהאַט איהר גלענצענדסטע ערפאַהרונג. גלייך פון אָנפאַנג האָט
זיך אין דער שולע געבילדעט אַ קלאַס פון קינדער אין היי-סקוהל
עלטער, און מען האָט מיט זיי גענומען לערנען אידישע היי-סקוהל
למודים. אונטער דער השפּעה פון דיעזע למודים זיינען די קינ-
דער געוואַקסען גייסטיג ממש אונטער די הענד. און די שולע קען
מיט שטאַלץ אָנווייזען אויף דיעזען קלאַס, וועלכער איז עס געווען
דער ערשטער קלאַס צו ענדיגען, אַלס אויף אמת אינטעליגענטע
אידען.

אין דיעזען קלאַס האָבען די קינדער געקראָגען אַ טיכטיגען
אונטעריכט אין דער אידישער שפּראַך, איהר גראַמאַטיק, איהר
סינמאַקס און איהר געשיכטע; זיי האָבען דורכגעשטודירט די ווערק
פון די בעדייטענדסטע דיכטער און שרייבער פון דער אידישער לי-
טעראַטור, בעקענענדיג זיך מיט דעם ליטעראַרישען ווערט פון די
געשטודירטע ווערק, מיט דער ליטעראַרישער געשטאַלט פון די
דיכטער און מיט זייער עפּאָכע בכלל. און דער ליטעראַרישער גע-

שמאס פון די שילער פון דיווען קלאס אין קולטיווירט און פערפירי
נערט געוואָרען ביז זעהר אַ הויכען גראַד.

אין דיווען ליטעראַטור-קלאַס האָט זיך די שולע פערמאַסטען
מיט דער אַמעריקאַנער הייסקוהל און זי איבערנעשטענען.
עס איז געוואוסט, אז די אַמעריקאַנער בילדונגס-אַנשטאַלטען דער-
לאָזען אַ געוויסע אויבערפֿלעכליכקייט אין דעם לערנען, רעכענדיג
זיך מיט די דורכשניטליכע פעהיגקייטען פון אַ קינד. אָבער די
פעהיגקייטען פון דעם אידישען קינד זיינען ניט קיין דורכשניט-
ליכע. די לעהרער פון דיווע קלאַס האָבען גוט געוואוסט, אז די
17—18 יעהריגע קינדער, וואָס זיי האָבען פאַר זיך, וואָלטען אין
דער אַלטער וועלט זיך שוין לאַנג געשליפען די מחות איבער די
שווערסטע סוגיות פון דער גמרא. זיי האָבען דעריבער אַריינגע-
טראָגען די טיעפֿקייט פון דער ישיבה אין זייערע לימודים פון דער
אידישער שפראַך און ליטעראַטור, און דער רעזולטאַט איז געווען,
אז די קינדער, וועלכע האָבען כמעט אַלע בעזוכט הייסקוהל אויף
אין דער אייגענער צייט, האָבען די אידישע שולע געשטעלט ה ע -
כ ע ר ווי די ענגליש הייסקוהל. דאָס איז אַ נצחון, וואָס קיין
אַנדער אידישער ערציהונגס-אַנשטאַלט אין אַמעריקע האָט ניט
צו ווייזען. פון דער אידישער שולע פלעגען די קינדער אוועקטראָג
גען אין הייסקוהל העכערען וויסען און העכערע ליטעראַרישע בע-
גריפען ווי מען האָט זיי דאָרט געגעבען, און פיעל מאָל פלעגען די
ענגלישע לעהרער זיין איבערראַשט איבער דער פיינער ליטעראַרישער
פערשטענדניש, וואָס די קינדער פלעגען אַרויסווייזען. די אידישע
שולע אַלזאָ האָט זיי געהאַלפֿען אין זייערע ענגלישע לימודים, האָט
זיי געגעבען די מעגליכקייט צו שטעהן איבער זייערע חברים
אין דער ענגלישער שולע, און דאָדורף האָבען זיי די בכורה פון
זייער האַרצען אָכגעגעבען דער אידישער און ניט דער ענגלישער
שולע.

קיין בעסערע רעזולטאַטען קען זיך קיין אידישער ערציהונגס-
אַנשטאַלט ניט ווינשען.

דאָס איז בנוגע דעם למוד פון אידיש. אַ גלייך אָנגעזעהענעם
אָרט מיט דער אידישער שפראַך פערנעהמט אין דער שולע די
העברעאישע שפראַך. שטעהענדיג אויף דעם שטאַנדפונקט אז ביידע
שפראַכען האָבען זייער בעדייטונג פאַר'ן קיום פון אידישען פֿאָלס

און אז ביידע מוזען זיי דעריבער אריינגעהן אלס בעשטאנד-טיילען אין דער אידישער ערציהונג, בעמיהט זיך די שולע מיט אלע קרעפֿט-מען צו שאַפֿען אַ האַרמאָניע צווישען די צוויי שפּראַכען, אויסגאָנג צענדליג אויף ווי ווייט מעגליך די כחות פון יעדער איינער פון זיי צו ערקעמפֿפֿען דאָס אידיש קינד פאַר'ן אידישען פּאָלס. און זאָלען אלע די, וואָס רייצען נור צו קריגע צווישען אידיש און העברעאיש און זעהען אַן אויסגאָנג פון דעם שפּראַכען-קאָמפּלעקס נור אין דער פערשלינגונג פון איינער דורך דער אַנדערער, געהן אין דער שולע און זעהן ווי פריערליך זיי ביידע הויזען און ווי אַנשטאָט צו שטערען איינע דער אַנדערער העלפֿען זיי זיך אַרויס. און זיכער ניט צוויי-שען איהרע קלענסטע פערדיענסטען וועט די שולע רעכענען דעם פאַקט, אז איהר איז געלונגען צו געפינען דעם שביל הזהב אין דעם שפּראַכען-קאָמפּלעקס, צו מאַכען אַ פּשרה צווישען די שפּראַכען און צו-נויפֿניסען זיי אין איין האַרמאָנישען גאַנצען.

פאַר די קינדער אין דער שולע עקזיסטירט קיין שום אונטער-שייד צווישען אידיש און העברעאיש. דער שפּראַכען-קאָמפּלעקס איז פון דער שולע אינגאָנצען אויסגעשלאָסען. ער הערט-אויף ביי דער שוועל פון דער שולע, אַלענפֿאַלס וואָס אָנבעלאַנגט די קינדער. פאַר זיי גילט דער איין גרויסער כלל: „איהר זיינט אידישע קינדער און אַ ל י וואָס איז אידיש דאַרף אייך ניט פרעמד זיין.“ ביידע שפּראַכען ווערען מיט דער זעלבער ליכעבאר אונטערגעהאַלטען און גע-לערענט אין דער שולע. פאַר דער העברעאישער שפּראַך-לעהרע ווערט אָבגעגעבען פונקט אזוי פיעל צייט ווי פאַר דער אידישער שפּראַך-לעהרע, אַנטקעגען יעדער שטונדע אידיש — אַ שטונדע העברעאיש. די אָפיציעלע שפּראַכען פון דער שולע זיינען אידיש און העברעאיש, און וואו עס פיגורירט אידיש פיגורירט גלייך מיט איהר העברעאיש. און אפילו וואו די שולע איז קנאיש אידיש און בעשטעהט שטרענג דערויף אז די קינדער זאָלען רעדען נור אידיש איז דיעזע קנאות געווענדט נור געגען דער לאַנדס-שפּראַך, אָבער ניט געגען העברעאיש. פערקעהרט, די שולע ערמוטיגט די קינדער אז זייער העברעאיש לערנען זאָל געהן אזוי ווייט אז זיי זאָלען קענען אויך רעדען העברעאיש. אָבער דאָס דאָזיגע שטרעבען צו רעדען העברעאיש איז ניט געריכטעט, ווי ביי די עקסטרעמע העברעאיסטען, געגען אידיש, נור, ערשטענס, אלס צוועק אין זיך

אליין, אלס א פאלקאמענערע שטופע פון קענען העברעאיש, און צווייטענס, צו פערטיעפען דעם שטאנדפונקט פון דער שולע : א אידיש פאלק — א אידישע שפראך.

אין דעם אונטערריכט פון העברעאיש האט די שולע קיין נייע-סען ניט אויפגעטהאן און עס איז דעריבער ניט נויטיג צו רעדען אויספיהרליך וועגען דעם גאנג פון די למודים. דא איז זי געגאנגען אין די טריט פון די בעסטע העברעאישע ערציהונגס-אנשטאלטען. די מעטהאדע איז דאס רוב עברית בעברית און דאס לערנען איז ביז איצט בעשטאנען הויפטזעכליך אין ערווערבען די העברעאישע שפראך. פון קלאס צו קלאס קענען די קינדער אלץ מעהר העברעאיש און זייער ווערטער-שאץ ווערט אלץ רייכער און רייכער. און וואס גרעסער עס איז דאס העברעאישע וויסען פון די קינדער אלץ פערצווייגטער און אלץ מעהר פערטיעפט ווערט דאס לערנען.

ווייטער ווערט געלערנט אידישע געשיכטע. געשיכטע לערנען אלע קינדער און פאר די קינדער וואס קענען נאך ניט לעזען קיין אידיש ווערט דער אונטערריכט געגעבען מעהרסטענס אין דער פארמע פון לעקציעס אויסוועניג. אבער מיט קינדער וואס קענען שוין פיעל וועניג לעזען אידיש ווערט בענוצט דובנאוו'ס „אידישע געשיכטע“ איבערזעצט פון ח. ליעבערמאן און מייטע ליוושיץ.

פאר די קלענערע קינדער איז די געשיכטע בעשטאנען פון די בעצויבערנדע ביבלישע ערצעהלונגען, נאכגעהענדיג אין די טריט פון תנ"ך. זיי זיינען איבערגעגעבען געווארען אין זייער ביבלישער גאנצקייט, און קיין קריטיק, כדי ניט צוצושטערען די אילוזיע. פאר די עלטערע קינדער איז שוין די געשיכטע בעשטאנען אין דער שיל-דערונג און בעלייכטונג פון די העלדען און לעהרער פון אידישען פאלק, און פערשיידענע עפאכען אין דער אידישער היסטאריע. פאר די קינדער ווערט שוין אנגעוויזען וואס עס קלינגט לעגענדאריש און וואס עס ווערט בעטראכט פאר היסטאריש ריכטיג אין דער געשיכטע, וואס זיי לערנען.

פאלקס-געזאנג פערנעהמט אין דער שולע זעהר אן אנגעזעהע-נעם ארט. קינדער לעבען מיט געזאנג, זיי וואקסען מיט ליעדעלעך. מעהר ווי יעדער אנדער זאך איז מוזיק מסוגל אריינצודרינגען אין

די סיעפענישען פון דעם קינד'ס נשמה. קיין זאך איז נישט אזוי איינ-
 שטאנד אויפצואוועקען געפיהלען אין דעם קינד'ס הערצעלע ווי א
 שעה, הארציג, ריהרענדיג ליעדעלע. דאָס קינד דארף דאָס אידישע
 ליעד, כדי עס זאל האָבען אַ אידישע כלי וואוהין אַריינצוגיסען די
 געפיהלען ווען עס ווערט צעוואַרעמט אין איבערפילט דאָס קינד-
 דישע אַרץ. די אונגענדליכע עשירות פון דער אידישער פאָלקס-
 טימליכקייט, פון דער פשוט'ער האַרציגער פאָלקס-אידישקייט, קען
 נור דורך דער אידישער פאָלקס-ליעד אין דעם קינד אַריבערגעגאָסען
 ווערען. דאָס אידישע פאָלקס-ליעד וועט עפענען זיין נשמה פאַר
 דעם אידישען שמערץ, פאַר דעם אונגענדליכען אידישען צער, וועט
 צוזאַמענגיסען זיין האַרץ מיט'ן האַרצען פון דעם גרויסען, ברייטען
 אידישען המון, וועט אויפּוועקען אין איהם סימפאטיען צו זיינע
 אַרעמע, צווייהטע און צושפּרייטע ברידער, צו זייער עלענד און זייער-
 ערע צרות און פיין.

אָבער אויסער דעם גרויסען אידיש-ערציהערישען ווערטא וואָס
 פאָלקס-געזאַנג האָט, העלפט עס אויף אַריינצוברענגען אַ מונטערען,
 אַן אונטערהאַלטענדען, אַ שפּיעלענדען טאָן אין דער ערנסטקייט
 פון דעם לערנען, און עס ווירקט ווי אַ מין ערהאַלונג אויף די קינד-
 דער. און ביי די פעסטליכקייטען פון דער שולע פערשיינען פשוט
 די ליעדער די שמחה.

די קינדער פאנגען אָן פון די איינפאַכסטע אידישע און העב-
 רעאישע קינדער-ליעדער, ווי „מיכעלקו“, „צעהן גוטע ברידער“, „מה
 נאכל“, און זיי געהען איבער צו ליעדער, וואָס זיינען שוין שווערער
 סיי אין דעם טעקסט סיי אין דער מעלאָדיע. זיי לערנען אויף מאַנ-
 כע ליטעראַרישע ליעדער, וואָס האָבען גוטע אידישע מעלאָדיען.
 ביים אויסקלייבען די ליעדער איז מען פאַרויכטיג נישט צו געהמען
 אַזעלכע, וואָס זאָלען זיין פרעמד דעם קינדערשען גייסט.

מיט אַ בעזונדערער ליעבע גיט זיך די שולע אָב מיט דער
 פייערונג פון די אידישע ימים טובים. דאָס איז אינגאַנצען אַ מאָדע,
 וואָס איז געבאָרען געוואָרען ביי די אידען אין אַמעריקא, און, דוכט
 זיך, אַז דאָס איז דער אויפטהו פון דער שולע. אין דער אַלטער
 וועלט האָט מען נישט געדאַרפט פייערען די ימים טובים אין חדר
 ווייל מען האָט זיי געפייערט אין דער היים. אין אַמעריקא איז

די שטחצ זייס פון די אידישע ימים טובים אינגאנצען פערלאזן
 געוואָרען. דעריבער האָט די שולע איבערנענומען, אויף ווי ווייט
 דאָס איז מעגליך, די ראָלע פון דער היים, און זי שטרעבט אָבער
 לעבען דעם ראָמאַנטיזם פון די אידישע ימים טובים ביי די קינדער.
 וואָס פאַר אַ גוואַלטיגען אידיש-ערציהערשען ווערט דאָס האָט
 איז איבעריג צו זאָגען.

קומט אַ יום-טוב ערקלערט מען די קינדער נאָך אַ צייט פרי-
 הער וואָס דאָס איז פאַר אַ יום-טוב און ווי אַזוי ער ווערט געפייערט.
 איבערהויפט ווי עס פייערען איהם די אידישע קינדער. מען לעזט
 מיט זיי דאָס וואָס עס געפינט זיך אין זייערע לעהר-ביכלעך וועגען
 דעם בעטרעפּענדען יום-טוב. אָפטמאָל הייסט מען זיי אויף שריי-
 בען פערפאַסונגען וועגען דער בעדייטונג פון דעם יום-טוב. מען
 הייסט מאַנכע קינדער זיך צוגרייטען מיט אַ יום-טוב'דיג ליעדעלע
 צו דעקלאַמירען אָדער אַ יום-טוב'דיג מעשה'לע פאַרצולעזען אויף
 דעם פעסט, וואָס מען מאַכט לכבוד יום-טוב.

און ווען דער יום-טוב קומט, פערזאַמלען זיך אַלע קינדער און
 אַלע לעהרער. די קינדער אין זייערע יום-טוב'דיגע קליידער, אָפט-
 מאָל בעגלייט פון זייערע עלטערען. דאָ האַלט מען רעדעס, מען
 זינגט, מען דעקלאַמירט, מען לעזט-פאַר, אַלץ מענינא דיומא, אויף
 גיט מען די קינדער נאָשעריי.

די שולע ערמוטיגט אויף די קינדער צו לעזען אידישע ביכער
 וואָס זייער אינהאַלט איז אָנגעפאַסט פאַר'ן קינדערשען גייסט.
 עס איז זעהר אַ טרויעריגער פאַקט וואָס אין דער אידישער קינדער
 ערציהונג פעהלט לגמרי דער וויכטיגער עלעמענט פון — לעזען.
 מען ווייסט ביי אונז נאָר פון דעם טרוקענעם טעקסט-בוך. אין דער
 אידישער שולע און תלמוד תורה הערשט נור דאָס שטרענגע, פעסט-
 איינגעשטעלטע „קאזיאָנע“ לערנען, אָבער דאָס פרייע, לייכ-
 טע, ניט-געצוואונגענע לעזען, דאָס לעזען וואָס פּעראייניגט
 גוצען מיט פּערגניגען, וואָס לערענט דורך אונטערהאַלטען, דערפון
 ווייס מען ניט אין אונזערע שולען און תלמוד-תורות. אַלס לע-
 זער איז דאָס קינד ביי אונז אינגאנצען אויסגעשלאָסען.

אָבער דעם קינד'ס לעזען איז איינע פון די וויכטיגסטע ערציה-
 הונגס-מיטעל.

קינדער לעבען אין א גאנץ אנדער וועלט ווי דערוואקסענע, אין א גאנץ אנדער וועלט, מיט אן אנדער פסיכאָלאָגיע, מיט אנדערע געפיהלען, אנדערע שטרעבונגען און אידעאלען, אנדערע פערלאנגען און נייגונגען. און אזוי ווי דער דערוואקסענער אזוי נויטיגט זיך אויך דאָס קינד אין א בוך, וואָס זאָל אויסדריקען זיין וועלטעל, וואָס זאָל זיין „אײַך“ ענטשפּרעכען, זיין האַרץ בעפריידיגען און זיין נשמה שפּייזען. און שאַפען שאַפט פאַר'ן קינד דער דיכטער, וועל-כער איז געבענטשט מיט דער געטליכער מתנה צו קענען געדענקען ווי אזוי ער האָט געפיהלט ווען ער איז א קינד געווען, און ער לעבט זיך אַריין אין דער פסיכאָלאָגיע פון דעם קינד און שאַפט אַלס קינד, און דורך דיעזע ביכער און דורך דיעזע דיכטער גע-שטאַלט זיך אויס פון דעם קינד דער מענש.

דאָס אידישע קינד נויטיגט זיך אין זיין אידישען בוך, געשאַפען פון זיין אידישען דיכטער, וועלכער איז בכח צו פיהלען ווי ער, און וועלכער וועט איהם אַריינציהען אין דער צויבערוועלט פון אידי-שער דיכטונג, פון אידישער געשיכטע, פון אידישע לעגענדען און מעשיות, בעקענען איהם מיט די וואונדערליכע אידישע מענשען, מיט דער אונערשעפליכער פאָעזיע פון דעם אידישען לעבען, און אויסגעשטאַלטען פון איהם אַ ידען.

דאָס אידישע קינד איז מעהר לעזע-דאָרשטיג ווי די קינדער פון יעדען אנדער פאָלק. אָבער דאָס ווערט לחלוטין ניט אויסגע-נוצט פאַר זיין אידישער ערציהונג. העברעאיש פערמאָגט אַ ציעמ-ליך-רייכע קינדער-ליטעראַטור און אידיש שאַפט זיך שנעל איין אזא ליטעראַטור. אָבער ניט ווערענדיג אָנגעשטויסען צום אידי-שען און העברעאישען בוך צו בעפריידיגען זיין לעזע-דורשט און צו זעטיגען זיין נשמה, מוז אונזער קינד אָנקומען אויסשליסליך צום פרעמדען, צום ענגלישען בוך, און אזוי קומט צו צו דער פאָב-ליק סקוהל נאָך אַ נואַלדיגער כח, וואָס ווירקט צו דערווייטערען און צו פערפרעמדען דאָס אידישע קינד פון זיין פאָלק און פון זיין שפּראַך. און מיט דער געוואָנהייט וואָס ער בעקומט אַלס קינד — צו זוכען זיין בעפריידיגונג אין לעזען נור אין דעם פרעמדען בוך, — בלייבט ער אויך ווען ער ווערט עלטער, און אזוי געהט דאָס יידישע קינד פערלאָרען פאַר'ן אידישען בוך. דאָס אידישע בוך

וועט שוין קיינמאל זיין גוטען אידישען איינפלוס אויף איהם ניט אויסאיבען.

די לעהרער ווייזען דעריבער אָן די קינדער אויף העכרעאישע און אידישע ביכער צום לעזען. זעלבסטפערשטענדליך, אז די קינדער ווערן אויך רעקאָמענדירט צו לעזען ביכער איבער אידישע שטע ענינים אין דער ענגלישער שפראך און אין אנדערע שפראכען וואָס זיי קענען.

א גרויסע ווירקונג אויף די קינדער האָט אויך געהאַט די אַט-מאָספערע פון דער שולע. די פּערוואַלטונג און די לעהרער האָבען זיך געגעבען יעדע מיה אָנצופילען די שולע מיט אַ גייסט פון לע-בע צום אידישען פאָלק און צו זיין קולטור, מיט דעם ריינסטען און הייליגסטען אידעאָליזם, דעם אידעאָליזם פון דערהאַלטען דאָס אידישע פאָלק און טראָגען און פלאַנצען ווייטער זיין קולטור.

אין דעם קאמפף צווישען דער שולע און דער פאָבליק סקוהל, וועלכער האָט זיך זעלבסטפערשטענדליך אָבגעשפּיעלט אויף און אין די קינדער, וואָס זיינען געקומען אונטער דער שולע'ס האַנד, איז די שולע אַרויס די פאָלשטענדיגע זיענערין. די קינדער זיי-נען געוואָרען אידיש אין יעדען פיכער פון זייער נשמה. פון דעם ערשטען טאָג אָן האָט זיך געפיהלט אזוי ווי די קינדער וואָלטען דאָ געפינען עפעס וואָס ס'האָט זיי לאַנג געפעהלט און וואָס זיי האָבען לאַנג געזוכט. און אַ גרויסער פאַקטאָר איז דאָ געווען דער אויבען-דערמאָהנטער אידעאָליזם פון די לעהרער און פּערוואַלטער פון דער שולע. די פאָבליק סקוהל איז דאָך אין פרט פון אידעאָ-ליזם זעהר טרוקען. און אויב זי האָט אַן אידעע — איז עס ניט קיין שעהנע, ניט קיין ריינע, ניט קיין עהרליכע. עס איז די אידעע פון אַסימילירען, פון פערשלינגען. און ווי פערשטעלט און ווי בעהאַלטען מען זאָל עס ניט מאַכען, דערשפּירען עס דאָך די קי-נדרשע נשמות. און ביי קינדער, וואָס ביי זיי איז דאָס געפיהל פון גערעכטיגקייט זעהר ווייך און עמפּינדליך, קען דאָס קיין וואַרעמען אָבקלאַנג ניט געפינען, נור, פערקעהרט, אַ שטילען ווי-דערגעפיהל. דאָגעגען, דער אידעאָל פון דער אידישער שולע, דער אידעאָל פון דערהאַלטען זיך, — דערין איז פאַראַן, קודם כל, זעלבסט-אַכטונג, און צווייטענס, דאָס געפיהל פון געקרויודעטקייט

— ביידע זאכען, וואָס אַפּעלירען שטאַרק צום קינדערשען חאַרצען. אַט אין דעם לייענט פּערבאַרנען דער גרויסער כּח פּון דער אידישער ערציהונג, דער איינער גרויסער פאַרצוג פּון דער אידישער שולע איבער דער פּאַבליק סקוהל. און דער ערפּאָלג פּון דער אידישער ערציהונג הענגט גור אָב אין דעם, ווי ווייט דער אידישער ער-ציהונגס-אַנשטאַלט וועט פּערשטען צו האַמערען אויף דיעזען פּונקט. די שולע, וועגען וועלכער עס געהט דאָ די רעד, האָט עס פּערשטאַנען און האָט אָנגעהויבט ביי זיך אַן אַטמאָספּערע פּון וואַ-רעמען אידעאָליזם, און דער אידעאָל פּון דער שולע איז געוואָרען אויף דער אידעאָל פּון די שילער — צו בלייבען געטרייע, איבער-געבענע זיהן און טעכטער צום אומגלייכען, געקרוידעטען אי-דישען פּאָלק.

אַט דאָס איז פאַרלויפּן דער אויפּטוה פּון די נאַציאָנאַל-ראַדי-קאַלע אירען אויף דעם פּעלד פּון אידישער ערציהונג. די אָרטוואָדאָקסישע אירען קענען, פּערשטעהט זיך, מיט דיעזען פּראָגראַם ניט זיין איינשטימיג וואָס אָנבע-לאַנגט דעם ריין רעליגיעזען אונטערריכט. זאָלען זיי אָבער ניט פּערגעסען, אַז אַפּילו ביים גלויביגען אירען איז די רעליגיאָן היינט ניט דער א י י נ צ י ג ע ר אינטערעס, וואָס פילט אויס אלע קעמערלעך פּון זיין נשמה, אזוי ווי עס איז געווען אמאָל. דער מאָדערנער גלויביגער איד האָט אויף זיינע קולטורעלע בערערפ-נישען, און נאָך איידער אפּשר ער דאווענט לייענט ער זיין מאָרגען בלאַט. אַט אויף די קולטורעלע בערערפּנישען פּון דעם מאָדערנעם אירען איז הויפּטזעכליך אוועקגעשטעלט די אידישע ערציהונג פּון דעם פּריינעזאָנענעם אירען. זאָלען די אָרטוואָדאָקסישע אירען אויפ-נעהמען דאָס וואָס איז „כשר“ אין דיעזען פּראָגראַם פּון דער נייער אידישע ערציהונג און זאָלען זיי שפּעטער קענען זאָגען אז זייער אידישע ערציהונג איז רייכער מיט איין עלעמענט, מיט דעם רעלי-גיעזען, וואָס די פּריינעזאָנענע קענען ניט האָבען. אָבער צו פּער-וואַרפען אינגאַנצען דיעזען פּראָגראַם איז פּאַטאַל — עס מוז פּיה-רען צום אונפּערמיירליכען אונטערנאנג פּון אידישען פּאָלק.





די ערציהונג

גייסטיג, מאַראַליש און קערפערליך.

איבערזעצט דורך דר. י. א. מעריסאָן.

ספענסער'ס בוך „די ערציהונג“ איז איבערזעצט אין כמעט אלע שפראַכען פון דער וועלט. אין יודיש איז עס דאָס איינציגע בוך איבער דעם געגענשאַפֿט. עס ענטהאַלט 278 זייטען, מיט אַן איינציגער גער פון די הויפט ענינים, אין א״ב סדר, שעהן געדרוקט. די לויברערנישע, פראַכטפול געבונדען אין סילק קאַלטה.

פרייז \$1.00

די פאָלקס אויסגאַבע, גוט געבונדען
פרייז 50 סענט.

אויסצוג פון איבערזעצער'ס פאַרוואָרט:

ספענסער'ס „ערציהונג“ איז נישט געמיינט צו זיין אַ „מעטאָדע“ אין דעם ענגען זין פון וואָרט. עס איז נישט קיין האַנד-בוך פאַר לעהרער, נאָר אַ לעהר-בוך פאַר עלטערן און איינפֿעליגענע מענשען בכלל. עס איז אַ נאָטור סיסטעם פון ערציהונג געבויט אויף דער וויסענשאַפט פון ענטוויקלונג — אַ נאָטורסיסטעם וואָס ערציהט די עלטערן נאָכאָנאָם נישט וועניגער ווי זייערע קינדער.

וואָס אַנבעמערפט דער איבערזעצונג, איז די ערשטע אויסרעכנונג אין איהר פלאַן — טרייהייט צום אַריגינאַל. ספענסער'ס סטיל איז ווי אַ בלי פון עכטען קריסטאָל: קלאַר און שווערליך. די קלאַרהייט איז אָבער אַזאָ ברייאַנטענע, אַזוי איז מבפר אויף די קריסטאָלענע שווערקייט; און דעריבער איז דאָס ציעל געווען, בעוואָהרען אַס אַריגינעלען סטיל ווי ווייט עס לאָזט זיך. פערמייטשען ביינאָם צו אַפֿט אויס'פֿשט'לען און פערדאַרבען; עס איז אויך נישט אַלע מאל פריי פון אַ געוויסער בעליידיגונג פאַר'ן לעזער: דאָ וועט דער לעזער געפינען נישט קיין פאַפּולאַריזאַציע פון ספענסער'ס בוך, נאָר דאָס בוך אַליין.

מאַקס נ. מייזעל

יודישע פערלאַג פיר ליטעראַטור און וויסענשאַפט

424 Grand Street, New York

ISBN:0-657-12622-5

01-302